‘With Best Compliments from: 


KARNATAKA INSECTICIDES & FUNGICIDES 
Plot No. 27-B, ll Phase, Peenya Industrial Area 
BANGALORE - 560 058 


PRODUCTS formulated and sold 


SVR Carbendazim 50% WP ISI marked 

A Broad Spectrum Systemic Fungicide 
recommended for Cofee Collar Rot, Black Rot & 
Brow-eye spot. 

Available in 50gms. 100 gms., 500 gms. and 1 kg. at 
economical prices. 

SVR BHC 50% WP 

Guaranteed quality, Recommended for swabbing 
stems for control of Coffee White stem Borer. 


BAYLETON 25 WP 
Systemic Fungicide for Effective Coffee Leaf Rust 
Control. (It has the Registered Trade Name of Bayer 
AG Leverkusen West Germany). Bayleton 
Technical is imported from West Germany. 


Marketed by: 


SV Rangaswamy & Co. Lid. 


No. 2, Ill Cross, Kalasipalyam New Extension 
BANGALORE - 560 002 

“ನ್‌ 
ನಲ್ಲ” ಎಂದವಗೆ 

“ನಿಜಕು ನೀವಲ್ಲ ಅವ 


ನಲ್ಲ ಶಿವ 


ಎಂದವಳ ಮಾತಿನ ಮರ್ಮ ಅಲ್ಲ 


ಹ ಕಾ, a! 
ಮ ವ್ರಭುವೊಬ್ಬನೇ ಬಲ್ಲ 


-ಎನ್‌. ಪ್ರಕಾಶ್‌ 





ಗೌರವ ಸಲಹೆಗಾರರು ; 
ಶ್ರೀ ಅ.ರಾ, ಸೇ. 
ಶ್ರೀ ಶೇಷಗಿರಿ 


ಸಂಪಾದಕ : 
ಶಿವಕುಮಾರ್‌ 


ಚಂದಾ ವಿವರ: 
ಬಿಡಿ ಪ್ರತಿ 
2ರೂ. 50ಪೈ. 


ವಾರ್ಷಿಕ ಚಂದಾ 
25 ರೂ. 


ಆಜೀವ ಚಂದಾ 


250 ರೂ. 


ವಿಳಾಸ 

ಅಪರಂಜಿ ಕಾರ್ಯಾಲಯ 
36, 6ನೆಯ ಮುಖ್ಯ ರಸ್ತೆ 
ಮಲ್ಲೇಶ್ನ ರಂ 

ಬೆಂಗಳೂರು 560003 


ಕೆಲಸದ ವೇಳೆ: 


ಬೆಳಗ್ಗೆ 8ರಿಂದ 
10 ಗಂಟೆಯವರೆಗೆ 


ಲೇಖನ ಲೇಖಕ/ಲೇಖಕ ಪುಟ, 
ಅಪರಂಜಿ ಕಿಡಿ 
ಪ್ರಕಾಶ್‌ 4 
ಪ್ರವೇಶ ಪರೀಕ್ಷೆ 
ಗೌತಮ 6 
ಪ್ರಾಯಸ್ಸಂಧಿ 
8 
ಗೋವಾದಲ್ಲಿ ಅಪರಂಜಿ 
ನಂದಿನಿ ಕಾಪಡಿ 9 
ಕುಟಂಂಬ ಯೋಜನೆ 
ಕೆ. ಎನ್‌. ಶ್ರೀಕಂಠಯ್ಯ 13 

ಡ್ಯಾನೀ ಕೇ 
ಶಿವು 24 
ಹೆಣ್ಣು ನಗೆ 
ಚೆಂಬಾ 27 
ಪಾರದರ್ಶಕ 
28 
ಆರ್ಥಿಕ ಚಿಂತೆ-ಒಂದು ಒಳನೋಟ 
ಪೀಪಿ 29 
ಪ್ರಶ್ನೆಗಳು ಹಲವು 
ಉತ್ತರಗಳೇ ಇಲ್ಲ 
ಅ.ರಾ.ಸೇ, 33 
“ಕಾಲಾಯೆ” 
ಶೀನೂ 35 

ಅಪರಂಜಿ 


(ತಿಳಿನಗೆಯ ಕಾರಂಜಿ) 








ಸಂಪುಟ ೯ ಆಗಸ್ಟ್‌ ೧೯೯೨ ಸಂಚಿಕೆ ೧೧ 


ನಠಠತರಧಾ ನ ರಧಯೋಗಾ ನ ಪಂಧಾನೋ ಭವಂತಿ. 


[2 


Ry 
—ಬೃಹಹಾರಣ್ಯಕ. 





ಸ್ವಪ್ಲಾವಸ್ಥೆಯನ್ನು ಕುರಿತು ಯಾಜ್ಞವಲ್ಕ್ಯರು ಜನಕನಿಗೆ ಹೇಳಿದ ಮಾತು 
ಇದು. 

ಕನಸಿನಲ್ಲಿ ರಥಗಳಿಲ್ಲ ಕುದುರೆ, ಮಾರ್ಗಗಳು ಯಾವುವೂ ಇರುವುದಿಲ್ಲ. 
ಆತ್ಮನೇ ಅವನ್ನೆಲ್ಲವನ್ನೂ, ಅವುಗಳನ್ನು ತೋರುವ ಬೆಳಕನ್ನೂ ಹುಟ್ಟಿಸಿಕೊಳ್ಳು 
ತ್ತಾನೆ, 

ಲೋಕದಲ್ಲೂ ಜನನಾಯಕರು ಮಾಡುವುದು ಹಾಗೆಯೇ. ಕೋಣವು ಮರಿ 
ಹಾಕುತ್ತದೆ ಎಂದೇ ಹೇಳುತ್ತಾರೆ. ಆರಿಸಿ ಬಂದವರು ತಮ್ಮವೇ ಆದ ದಾರಿಗಳನ್ನು 
ಕಂಡುಕೊಂಡು, ಅಲ್ಲಿ ಹೋಗುವ ರಧ, ಕುದುರೆಗಳನ್ನು ಸೃಷ್ಟಿಸಿಕೊಳ್ಳುತ್ತಾರೆ. ಅಲ್ಲಿ 
ಆನಂದ, ಮೋದ, ಪ್ರಮೋದ, ಕೆರೆಕಟ್ಟೆ ಬಾವಿ ನದಿಗಳು ಇರುವುದಿಲ್ಲ. ಅವೆಲ್ಲ 
ವನ್ನು ಅಂಗೈಯಲ್ಲೇ ಮಾತಿನಲ್ಲೇ ಆಕಾಶವನ್ನು ಮಂಡಿಗೆಯನ್ನು ಹುಟ್ಟಿಸಿ ತೋರಿ 
ಸುತ್ತಾರೆ ತಿನ್ನಿಸುತ್ತಾರೆ. 

ಅವರು ಇಳಿದು ಹೋಗುತ್ತಾರೆ. ಅವರ ಆಶ್ವಾಸನೆಗಳನ್ನು ಮೀರಿಸುವ 
ಮಾತಿನ ಮಂಡಿಗೆಗಳನ್ನು ಹಿಡಿದು ಮತ್ತೊಬ್ಬರು ಬರುತ್ತಾರೆ. ಬೆಲೆಗಳು ಏರು 
ತ್ತಲೇ ಇರುತ್ತವೆ, ಶಾಂತಿ ವ್ಯವಸ್ಥೆ ಮತ್ತಷ್ಟು ಹದಗೆಡುತ್ತದೆ, ಭ್ರಷ್ಟಾಚಾರ 
ಇನ್ನಷ್ಟು ಭದ್ರವಾಗುತ್ತದೆ. 

ಸ್ವತಂತ್ರ, ಸಾರ್ವಭೌಮ ಶ್ರೀ ಸಾಮಾನ್ಯನ : ತಲೆಯ ಮೇ 
ನಾಲ, ತೆರಿಗೆಗಳ ಹೊರೆ ಮತ್ತಷ್ಟು ಹೆಚ್ಚಿ ಬಿಡುತ್ತದೆ. ಮತ್ತಷ 
ಗಳು, ರಧಗಳು, ಡೀಸೆಲ್‌ ಎಂಜಿನ್ನುಗಳು ಹುಟ್ಟುತ್ತೆ ವೆ. 


ಬ 
Dd 
ಇವಿ 


ಹೀಗಾಗುವುದನ್ನೇ ಪ್ರಗತಿ ಎಂದು ಕರೆಯತ್ತಾರೆ. 


ಸ ತ 





ಪ್ರಕಾಶ್‌ 
ಕುಣಿಗಲ್‌ ಪ್ರಕರಣ; ಮಂತ್ರಿಗಳ ಸ್ವ-ವ್ರೇರಿತ ರಾಜೀನಾಮ 
—ಸುದ್ರಿ 
ವೇದಾ.ತದ ಪರಾಕಾಷ್ಠೆ! ಸ್ವವಇತರರು!! 
ಜು 3 ಚೇ 
ಮಂಗಳೂರು ವಿ. ವಿ. ಯಲ್ಲಿ ಕಾರಂತ ಪೀರ 
ಸುದ್ದಿ 
ಹತ್ತು ಮುಖಗಳನ್ನೂ ಹತ್ತು ವಿದ್ಯಾರ್ಥಿಗಳು ಅಧ್ಯಯನ ಮಾಡು 
ತ್ತಾರೇನೋ? 
ಜೆ ತ ೫ 
ಶ್ರೀ ಕೆ. ಲಕ್ಕಣ್ಣ ಮೇಯರ್‌ 
ಪತ್ರಿಕೆ 
ಅವರ ಲಕ್ಕು! 
ಜೇ ಜೇ ಸೇ 
ಷೇರು ಹಗರಣದ ಸುಳಿಗೆ ಕ್ರಿಕೆಟ್‌ ಮಂಡಲಿ 
ಸುದ್ದಿ 


ಹರ್ಷದ್‌ ಮೆಹತ ಗೂಗ್ಲಿ ಹಾಕಿರುವಂತಿದೆ | 


ಜೇ % 5 


ಡಿ 


ಮಳೆ ಮೇಲೆ ನಕ್ಷತ್ರ ಪ್ರಭಾವ? ಅಧ್ಯಯನ 


೧ 


— ಶೀರ್ಷಿಕೆ 
ಅಧ್ಯಯನದಿಂದ ನಕ್ಷತ್ರದ ಮೇಲೆ ಪ್ರಭಾವ? ? 
x ಜೆ x 
ಲಾರಿ ಮುಷ್ಕರ ನಿಲ್ಲುವ ಸೂಚನೆ ಇಲ್ಲ 
—ಸುದ್ದಿ 
ಚಿತ್ರಗುಪ್ತನ ಲೆಡ್ಡರ್ರುಗಳನ್ನು ಅಡ್ಡಸ್ಟ್‌ ಮಾಡಬೇಕು ಈಗ! 
x ಸೇ 
ಜೇ 
ಪರ್ಯ ವುಸ್ತಕ; 200 ತಪ್ಪುಗಳು 
—ವತ್ರಿಕೆ 
ತಪ್ಪು, ತಪ್ಪು ! 
ಹ್ಯೇ ಜ್ಯ ಸೇ 
ಭಾರತೀಯರು ಅಮೆರಿಕದ ಎರಡು ನಗರಗಳಲ್ಲಿ ಮೇಯರುಗಳು 
ಸುದ್ದಿ 


ಅವರು ಭಾರತಕ್ಕೆ ಟ್ರಿವ್‌ ಬರುತ್ತಾರೇನು? 


೫ ಜೆ ಜೇ 


ರಾಜ್ಯದಲ್ಲಿ ಇಮ್ಟೊಂದು ಡೆಂಟಲ್‌ ಕಾಲೇಜುಗಳಿವೆಯಲ್ಲ, ಸರಿಯಾಗಿ 
ನಡೆಯುತ್ತೆ? 
Teething troubles ಇದ್ದೇ ಇರುತ್ತೆ! 


ಕಾವಿ 


ಜೇ ತೇ ತಿ 
ಪ್ರಭಾಕರನ್‌ ಒಪ್ಪಿಸಲು ಶ್ರೀಲಂಕ ಜತೆ ಚರ್ಚೆ 


ಸರಿ, ವೀರವ್ಪನ್‌ ಹಿಡಿದಂತೆಯೇ! 





ಓಬ್ಬೊಬ್ಬರಿಗೆ ಒಂದೊಂದು ವಯಸ್ಸಿನಲ್ಲಿ ಒಂದೊಂದು ತರಹದ ಹುಚ್ಚು ಹಿಡಿಯು 
ತ್ತದ್ಧಂಡೆ. ನನಗೂ ನಲವತ್ತೈದರ ಈ ಯೌವ್ವನದಲ್ಲಿ ಕನ್ನಡ ಎಂ. ಎ. ಮಾಡುವ 


ಹುಚ್ಚು ಹಿಡಿಯಿತು. 


ಅಂಚೆ ತೆರಪಿನ (ಇದೂ ಒಂಧರ ಧೆರಪಿ !) ಶಿಕ್ಷಣ ಸಂಸ್ಥೆ ಸೇರಿದೆ. ಸೀಟೂ 
ಸಿಕ್ಕಿತು. ನನ್ನ ಮಗನಿಗೂ ಎಲ್‌. ಕೆ.ಜಿ.ಗೆ ಇಷ್ಟು ಸುಲಭವಾಗಿ ಸೀಟು ಸಿಕ್ಕಿದ್ದಿ 
ದ್ದರೆ ಎಷ್ಟು ಚೆನ್ನಿದ್ದಿತ್ತು ಅಂತ ದುಃಖಿಸಿದೆ. 


ಎ 
“ಧೆರಪಿ' ಅಂಚೆಯ ಮೂಲಕವಾದರೂ "ಗುರುಕುಲಕ್ಕೆ ನಾವು ಹೋಗಲೇ 
ಬೇಕು, ಕಾಂಟ್ರಾಕ್ಟ್‌ ಕ್ಲಾಸ್‌ಗಳಿಗೆ ಅಟೆಂಡ್‌ ಆಗಲು. 


ಕ್ಲಾಸುಗಳೆಲ್ಲ ಮುಗಿದ ಮೇಲೆ ವಾಸು ಮಾಡುವ ಭರವನೆ ಮನಸ್ಸಿನಲ್ಲಿ ಕೋಡಿ 
ಹರಿಯಿತು. 


ಅದಕ್ಕೆ ಕಾರಣ (ಕಾರಣಗಳು ಅಲ್ಲ) ಕೊಡ್ತೀನಿ. ಒಂದು ಕ್ಲಾಸಿನಲ್ಲಿ ಉವ 
ನ್ಯಾಸಕರು ಹೇಳಿದರು. ಹಿಂದಿನ ಕಾಲದಲ್ಲಿ ಶಿಕ್ಷಣಾರ್ಥಿಯಾಗಿ ವಿದ್ಯಾರ್ಥಿಗಳು ಗುರು 
ಕುಲಗಳಿಗೇ ಹೋಗುತ್ತಿದ್ದರು. ಆ ಗುರುಕುಲಗಳೋ, ತುಂಬ ಹೆಸರು ವಾಸಿಯಾಗಿ 
ರುತ್ತಿದ್ದವು. 


ಗುರುಕುಲಕ್ಕೆ ಪ್ರವೇಶ ದೊರಕಿಸಿಕೊಳ್ಳಲು ಈಗ ಏನೇನೋ ಮಾರ್ಗಗಳಿವೆ. 
ಆದರೆ, ಅಂದಕಾಲತ್ತಿಲೆ, ಆ ವಿಶ್ವವಿದ್ಯಾನಿಲಯದ ದ್ಲಾರಪಾಲಕರು ವಿದ್ಯಾರ್ಥಿಗೆ 
ಪ್ರಶ್ನೆ ಕೇಳುತ್ತಿದ್ದರಂತೆ. ಅವನ ಪ್ರಶ್ನೆಗಳಿಗೆ ಉತ್ತರ ನೀಡಿದರೆ ಸಾಕಾಗಿತ್ತಂತೆ, 
ವಿದ್ಯಾರ್ಥಿಗೆ ಪ್ರವೇಶ ದೊರಕುತ್ತಿತ್ತಂತೆ. ಅಂದರೆ, ಆದ್ದಾ ಶರವಾಲಕರು ಇನ್ನೆಂಧಹ 
ವಿದ್ವಾಂಸರಿದ್ದಿರಬಹುದು ! 


ನನಗೂ ಹಾಗೇ ಆಯಿತು. ಕಾಂಟ್ರಾಕ್ಟ್‌ ಕ್ಲಾಸಸ್‌ ಅಟೆಂಡ್‌ ಮಾಡಲು, 
ಅಂದರೆ, ರೂಮಿನಲ್ಲಿ ಇಳಿದುಕೊಳ್ಳಲು ಐಡೆಂಟಿಟಿ ಕಾರ್ಡ್‌ ತೆಗೆದುಕೊಂಡು ಹೋಗ 
ಬೇಕಾಗಿತ್ತು. ಸರಸ್ವತಿಯ ಮಡಿಲಲ್ಲಿ ವಿದ್ಯೆಯ ಬೆಟ್ಟ ಹೊತ್ತು, ಹಕ್ಕಿಗಳಂತೆ 

ಹಾರುತ್ತಾ, ಕನಸುಗಳನ್ನು ಕಾಣುತ್ತ ಅದನ್ನು ತೆಗೆದುಕೊಂಡು ಹೋಗುವುದನ್ನು 
ಮರೆತುಬಿಟ್ಟೆ. ಅಲ್ಲಿ ರಸೀತಿ ಬರೆಯುವ ಗುಮಾಸ್ತ ಕೇಳಿದಾಗಲೇ ಅದು ನೆನಪಿಗೆ 
ಬಂದದ್ದು. 


ಅಂದ ಕಾಲದ ದ್ವಾರಪಾಲಕನಿಗಿಂತಲೂ ಇಂದಿನ ಈ ಗುಮಾಸ್ತಾ...?! 
“ಸಾರ್‌, ಮರೆತು ಹೋಯಿತು” ರಿಜಿಸ್ಟರ್‌ ನಂಬರ್‌ ಬೇಕಾದರೆ ಕೊಡ್ತೀನಿ” ಅಂತ 
ಕೇಳಿಕೊಂಡೆ. ನನ್ನ ಬೇಡಿಕೆಯನ್ನು ಕೇಳಿ, ಮೇಲಿನಿಂದ ಕೆಳಗಿನವರೆಗೂ ನನ್ನನ್ನ 
ನೋಡಿದ. 


ಏನು ಹೇಳ್ತಾನೋ ಅಂತ ಬಕಪಕ್ಷಿಯಂತೆ ಅಂಜುತ್ತಾ ಅವನ ಮುಂದೆ 
ನಿಂತೆ. ಇದ್ದಕ್ಕಿದ್ದಂತೆ, 

ಫಸ್ಟ್‌ ಪೇಪರ್‌ ಯಾವುದ್ರೀ ನಿಮಗೇ ?' ಅಂದ. 
"ನಾಗಚಂದ್ರ" ಅಂದೆ. 


ರಸೀತಿ ಬರೆದೇ ಬಿಟ್ಟಿ ದ್ದ. 
[a] 


ರ 


ಒಪ್ಪಿಗೆ 


ಬೇಸಿಗೆ ಬೇಗೆ ತಡೆಯಲಾರದೆ 
ಮಾಡಿದವು ಮಕ್ಕಳು ತಗಾದೆ 
ಅಪ್ಪ ತಂದನು ಫ್ಯಾನ್‌ ಮೋರಿ ಶಕ್ತಿ 


ಅಪ್ರೂವ್‌ ಮಾಡಲಿಲ್ಲ ವಿದ್ಯುಚ್ಛಕ್ತಿ 


ಮಂದಗೆರೆ ಸೋಮು 

ಯಸ್ಸಂಧಿ 


ಪ್ರಾ 


ಎಸ್‌" ಪ್ರಕಾಶ್‌ 





ವಿಭಕ್ತಿಯಲಿ ಭಕ್ತಿಯನಿಟ್ಟು 
ಪ್ರತ್ಯಯಕ್ಕೆ ಬಾರದ ಹಾಗೆ ವ್ಯತ್ಯಯ 
ಬೆಳೆಸಿದ ಪಂಡಿತರ ಪುತ್ರ 
ಸಮಾಸದಲಿ ಆಸಕ್ತ 


ಸಂಧಿ ಬೆಳೆಸಿದ ಸಂಧಿ- 
ಸಿದ ಸಮಾಗಮ ಚತುರೆಯೊಡನೆ 
ಒಡನೆ ನುಡಿದ ತಾಯೀ ತಂದೆಯರೊಡನೆ 


ನೀವುಗಳೆ ಲೋಪ, ಇವಳೆ ಆಗಮ 
ಸಂಧಿಗಳೆನ್ನ ಬಾಳೆ ವ್ಯಾಕರಣಕ್ಕೆ' ಎಂದು 


"ನನ್ನಾದೇಶವಿಲ್ಲದೆ ಆದುದಾದರೂ ಹೇಗೆ 


ಈ ಆದೇಶ ಸಂಧಿ?” 
ಎಂದು ಕೆರಳಿದರು ತಂದೆ 


ಆಂತಃಕರಣವ ಬದಿಗಿರಿಸಿ 
ಕನಲಿ ಕೇಳಿದರು ಪಂಡಿತರು 


“ಕರಣ ಶುದ ವಿಬದವಗೆ ವಾ 
ಎಇ. .ಣಿ ಕಿ 


ಕರಣ ಒಲಿದೀತು ಹೇಗೆ?” 


ಆಗ ನಕ್ಕವಳು ಆಗಮಿಕೆ 
“ಬದಲಾದ ಪಠ್ಯದಲ್ಲಿರುವ ಈ ಹೊಸ ಪಾರವ 
ನೀವು ಕಲತಿಲ್ಲ ಮಾವ 


ಇದೆ ವಸಂತ ಸ- 
ಮಾಸ ಇದೆ ಪ್ರಾಯಸ್ಸಂಧಿ' 
ಎಂದಳಾಕೆ. 
ಅಂದೆ ಘೋಷಿಸಿದರು ಪಂಡಿತರು 
ತಮ್ಮ ವೃತ್ತಿಗೆ ನಿವೃತ್ತಿ. 99 

ಗೋವಾದಲ್ಲಿ ಅಪರಂಜಿ 


ನಂದಿನಿ ಕಾಪಡಿ 





* ಅಪರಂಜಿ ಸ್ಕ್ಯಾಂಡಲ್‌'ಗೆ ಹೆದರಿಕೊಂಡು ಅಪರಂಜಿ ಗೋವಾದಲ್ಲಿರುವ ನನ್ನ 
ಹತ್ತಿರ ಬಂದದ್ದು ನಿಮಗೆ ಗೊತ್ತೇ ಇರಬೇಕಲ್ವ. ಈ ಮಹಾರಾಯತಿ ನಾಕು ದಿನ 
ಸುಧಾರಿಸ್ಕೊಳೋಕೆ ಬಂದವಳು ಹದಿನೈದು ದಿನಗಳಾದರೂ ವಾಪಸಾಗದಿದ್ದಾಗ ಬೆಂಗ 
ಳೂರಿನಲ್ಲಿರುವ ಅವರಮ್ಮ ಹೆದರ್ಕೊಂಡು ತಮ್ಮ ನಾದಿನಿಯ ಮೈದುನನ ಸೊದರ- 
ಳಿಯ ನಂಜುವನ್ನು ಗೋವಾದಿಂದ ಅಪರಂಜಿನ ಕರೆದ್ಕೊಂಡು ಬಾ ಎಂದು ಕಳಿಸಿ 
ಬಿಟ್ಟರು. 


ಪಶ್ಚಿಮ ಕರಾವಳಿಯಲ್ಲಿರುವ ಈ ಪ್ರಾಂತದ ಹೆಸೆರು 'ಗೋಮಂತಕ. ಪರಶು 
ರಾಮ ಸಮುದ್ರಕ್ಕೆ ಬಾಣಬಟ್ಟು ನಿರ್ಮಿಸಿದ ಜಾಗ ಎಂತ ಪುರಾಣದಲ್ಲಿ ಹೇಳಿದೆ. 
ಸುಂದರ ಈ ಜಾಗವನ್ನು ಜನ ಪದೇ ಪದೇ ನೋಡಲು ಬರುವುದು ಆಶ್ಚ ರ್ಯವೇನಿಲ್ಲ 
ಬಿಡಿ. ಆದ್ರೆ ದೇವರ ತಾಣ ಸ್ವರ್ಗ ಇದು ಎಂದು ಪರ್ಯಟನೆ ಇಲಾಖೆಯವರು 
ಪ್ರಚಾರ ಮಾಡೋದು ಬೇರೆ ಬೇರೆ ಕಾರಣಗಳಿಂದ, ದೇವರಿಗೆ ಸಂಸ್ಕೃತದಲ್ಲಿ "ಸುರ' 
ಎಂದು ಕರೆಯುತ್ತಾರೆ. ಸುರರಿದ್ದ ಜಾಗದಲ್ಲಿ "ಸುರೆ' ಇರಬೇಕಲ್ಲ. ನಮ್ಮ ಗೋವಾದ 
ಬ್ರಾಂಡ್‌ ಸುರೆಗೆ "ಫೇಣಿ" ಎಂದು ಹೆಸರು. ಗೋಡಂಬಿಹಣ್ಣಿನ ರಸದಿಂದ ಮಾಡುವ 
ಈ ಸುರೆ ಜಗತ್ವ ಸಿದ್ಧ ಅಪರಂಜಿಗೂ ಈ ಫೇಣಿಗೂ ಏನು ಸಂಬಂಧ ಅಂತ ಕೇಳ 
ಬೇಡಿ. ಗೋವಾದ ವಿವರಣೆ ಕೊಡುತ್ತಾ "ಫೇಣಿ' ಬಗ್ಗೆ ಹೇಳದಿರುವುದು ಅಪರಾಧ 
ಅಂತಲೇ ಇಷ್ಟೆಲ್ಲಾ ಪುರಾಣ ಹೇಳ್ದೆ. ಬೇಜಾರು ಮಾಡ್ಕೊಬೇಡಿ. 


ನಂಜು ಬರೋತನಕ ಪಾಪ ಅಪರಂಜಿನ ನಾವು ಎಲ್ಲೂ ಸುತ್ತಾಡಿಸಿರಲಿಲ್ಲ. ನಮ್ಮ 
ಯಜಮಾನರು ಪರ್ಯಟನೆ ಇಲಾಖೆಯವರು ನಡೆಸುವ “ಗೋವಾದರ್ಶನ” ಕಾರ್ಯ 
ಕ್ರಮಕ್ಕೆ ಎರಡು ಟಿಕೆಟ್ಟುಗಳನ್ನು ತಂದು ಕೊಟ್ಟು ತಮ್ಮ ಜವಾಬ್ದಾರಿ ಮುಗಿಸಿ 
ಕೊಂಡರು. 


ಮೊದಲನೆ ದಿನ ದಕ್ಷಿಣ ಗೋವಾದ ದರ್ಶನ, ಪಾಪ ಅಪರಂಜಿ ಮೀನಿನ 
ವಾಸನೆಗೆ ಅಸಹ್ಮಪಟ್ಟುಕೊತಾಳೇನೋ ಎಂದುಕೊಂಡೇ ಅಕ್ಕಿ ರೊಟ್ಟಿ ತೆಂಗಿನಕಾಯಿ 
ಚಟ್ನೆ, ಬಾಳೆಕಾಯಿ ಬೋಂಡಾ ಮಾಡಿ, ಬಾಳೆ ಎಲೇಲಿ ಸುತ್ತಿಕೊಟ್ಟೆ. ಸಂಜೆ ಬರೋ 
ಹೊತ್ತಿಗೆ ಅಪರಂಜಿ ಸುಸ್ತಾಗಿದ್ದರೂ ನಂಜು ಬಹಳ ಸಂಭ್ರಮದಿದ್ದ. 

"ಅಕ್ಕಾ. ನಾಳೆ ಎಲ್ಲಾ ಬೀಚಿನ ಪ್ರೊ”ಗ್ರಾಮಂತೆ. ಅದಕ್ಕೇ ಈ ಡ್ರೆಸ್ಸನ್ನು 
ತೆಗೆದುಕೊಂಡ" ಎಂದದನೆ ಬಣ್ಣ ಬಣ್ಣದ ದೂಗಲೆ “ ಬರ್ಮ್ಮುಡಾಸ್‌ 
“ಐ. ಲದ್‌ ಗೋದಾ' “ಇಟ್‌ ಈಸ್‌ ಬೆಟರ್‌ ಇನ್‌ ಗೋವಾ" ಎಂದು ಬರೆದಿದ್ದ 
ಎರದು ದೊಗಲೆ ಟೀಶರ್ಟುಗಳೇ ಅಲ್ಲದೆ ಒಂದು ದೊಡ್ಡ ಹುಲ್ಲಿನ ಟೋಪಿ ( ಅದಕೆ 


ಇಂಗ್ಲಿಷ್‌ನಲ್ಲಿ ಸ್ಪಾ ್ರ ಹ್ಯಾಟ್‌ ಎನ್ನುತ್ತಾರೆ) ಖರೀದಿಸಿದ್ದ. 


ನಾನು ಕಳೆಸಿದ ಅಕ್ಕಿ ರೊಟ್ಟಿ ಚಟ್ನಿ ರುಚಿಯಾಗಿದ್ದರು ಸ್ವಲ್ಪ ಫ್ಯಾಷನ್ನಿಗೊಸ್ಕರ 
ವಾದರೂ ಬೇರೆ ಏನಾದರೂ ಕೊಡಬಹುದಿತ್ತು. ಎಂದು ನಂಜು ಅಸಮಧಾನಪಟ್ಟು 
ಕೊಂಡ. ಪಾಪ ಪಡ್ಡೆ ಹುಡುಗ ಯಾಕೆ ಬೇಜಾರು ಮಾಡಿಸಲಿ ಎಂದುಕೊಂಡು 
ಮಾರನೇ ದಿನ ಬೀಜ್‌ ಸ್ಕಾಂಡ್‌ವಿಚ್‌, ಬೇಯಿಸಿದ ಮೊಟ್ಟೆ. ಟೊಮೆಟೋ ಕೆಚಪ್‌ 
ಫಿಂಗರ್‌ ಚಿಪ್ಸ್‌ ಹೀಗೆ ಮಾಡಿ ಚಿನ್ನುರಿ ಕಾಗದದಲ್ಲಿ ಪ್ಯಾಕ್‌ ಮಾಡಿಕೊಟ್ಟೆ. ಅಪರಂಜಿ 
ತನಗೆ ಮಾತ್ರ ಗೊಜ್ಜವಲಕ್ಕಿ ಸಾಕು ಎಂದು ಬಿಟ್ಟಿದ್ದರಿಂದ ಹಿಂದಿನ ದಿನದ ತರ- 
ಹವೇ ಬಾಳೆ ಎಲೆಯಲ್ಲಿ ಘಮ ಘಮಿಸುವ ಗೊಜ್ಜವಲಕ್ಕಿ ಕೊಟ್ಟೆ. 


ಬೆಳಿಗ್ಗೆ ಹೋದವರು ಸಾಯಂಕಾಲ ಎಂಟು ಗಂಟೆಗೂ ಬರದಿದ್ದಾಗ ಆತಂಕ 
ವಾಯಿತು. ಬಸ್ಸುಗಳೆಲ್ಲಾ ವಾಪಸು ಬಂದವು ಎಂದು ತಿಳಿಯಿತು. ನನಗೂ ಗಾಬರಿ. 
ನಂಜು ಬೇಕಾದರು ಫೇಣಿಯ ಆಕರ್ಷಣೆಗೆ ಸಿಕ್ಕಿಕೊಂಡನೆ ? ನಮ್ಮೆಜಮಾನರು 


ಪೋಲೀಸಿಗೆ ಫೋನುಮಾಡಿ ಕೇಳುತ್ತೇನೆ ಎನ್ನುತ್ತಿದ್ದ ಹಾಗೆ ನಮ್ಮ ಫೋನ್‌ ಟ್ರಿಣು 
ಗುಟ್ಟಿತು. 


ಪಣಜಿಯ ಹೊರ ಭಾಗದಲ್ಲಿರುವ ಪಂಚತಾರಾ ಹೋಟೆಲ್‌ “ಸಿದಾದ್‌-ದ 
ಗೋವಾ”ದಿಂದ ಕರೆಬಂತು. (ವೋರ್ಚು ಗೀಸ್‌ ಭಾಪೆಯ ಈ ಹೆಸರಿನ ಉಚ್ಚಾ ರಣೆ 
ನಮ್ಮ ಜನಕ್ಕೆ ಬರದೆ ಆದಕ್ಕೆ “ಸಿದ್ಧಾರ್ಥ್‌ ಹೋಟಲ್‌” ಎನ್ನುವುದೂ ಉಂಟು). 


ನಮ್ಮಂತಹ ಹುಲುಮಾನವರಿಗೆ ವಂಚತಾರಾ ಹೊಟೇಹನಿಂದ ಕರೆ ಎಂದ 
ಮೇಲೆ ಆಶ್ಚರ್ಯವೇ. ಆ ಕಡೆಯಿಂದ ನಂಜುವಿನ ಕರೆ. “ಅಕ್ಕಾ ಇವತ್ತು ಸಾಯಂ 
ಕಾಲ ಸೂರ್ಯಾಸ್ತ ಸಮಯಕ್ಕೆ ಕಲಂಗೂಟ್‌ ಬೀಚಿಗೆ ಹೋಗಿದ್ದಿ ಅಪರಂಜಿ ಅಲೆ 
ಗಳ ಹತ್ತಿರ ಖುಷಿಯಾಗಿ ಓಡಾಡುತ್ತಿದ್ದಳು. ಅಲ್ಲಿಗೆ ಫ್ರೆಂಚ್‌ ಸಿನಿಮಾ ಜನ 
ಶೂಟಿಂಗಿಗೆ ಬಂದಿದ್ದರು. ವುಸ ಪುಸ ವ ುತಾಡಿಕೊಂಡು ಅಪರಂಜಿಯ ಫೋಟೋ 
ಬೇಕಾದಷ್ಟು ತೆಗೆದುಕೊಂಡರು. ಅವಳ ಕೊಂಬಿನ ಬಳೆಗಳು, ಕಾಲಿನ ಚೈನು, ಬಣ್ಣದ 
ಮಣಿಗಳ ಸರಗಳು, ಬಣ್ಣದ ಕಿರಿಗೆ ಸೀರೆ ನೋಡಿ ಏನೇನೊ ಮಾತಾಡಿಕೊಂಡರು. 
ಅವರ ಭಾರತೀಯ ಏಜೆಂಟ್‌ ನನ್ನ ಹತ್ತಿರ ಬಂದು ಎರಡುದಿನದ ಮೆಟ್ಟಿಗೆ ಅಪರಂಜಿ 


ಯನ್ನು ಶೂಟಿಂಗ್‌ಗೆ ಕಳುಹಿಸಬೇಕಾಗಿ ಬೇತುಕೊಂಡ. ಅಪರಂಜಿ ಒಪ್ಪಿಬಟ್ಟಳು' 

ನಾವು ನಾಳೆಯಿಂದ ಶೂಟಿಂಗ್‌ ಪ್ರಾರಂಭ ಮಾಡುತ್ತೇವೆ ಎಂದಿದ್ದಾರೆ. ಆಕ್ಕಾ ನೀನ್ಫ 
ಮತ್ತು ಭಾವ ನಾಳೆ ಬೆಳಿಗ್ಗೆ ಇಲ್ಲಿಗೆ ಬಂದುಬಿಡಿ. ನಾವಿಬ್ಬರು ಇಲ್ಲೇ ಇದ್ದೀವಿ” 
ಎಂದು ಬಡಬಡಿಸಿದ. 


ಮುಂದಿನ ಎರಡು ದಿನಗಳ ಕಥೆ ನೀವೆಲ್ಲಾ ಊಹಿಸಿರುವ ರೀತಿಯೇ ನಡೆಯಿತು. 

ಅಪರಂಜಿಯ ಸಂದರ್ಶನ ಮಾಡಲು ಬಂದಾಗ ಇಂಗ್ಲೀಷ್‌ ಬರದ ಅವಳ ಬಗ್ಗೆ 
ಪ ಮಾತಾಡಬೇಕುಯ್ತು. ಎಳನೀರು ಕಾಯಿಗಳ ಬುಟ್ಟಿ ಹಿಡಿದು ಬೀಚಿನ ತುಂಬಾ 
ಓಡಾಡುವ ಅವಳ ನಟನೆಯ ಶೈಲಿ ಬಗ್ಗೆ ಪತ್ರಕಾರರು ಹೊಗಳಿದ್ದೂ ಹೊಗಳಿದ್ದೆ 
ಇದೇನು ಮಹಾ ಎಂದು ನನಗೆ ಗಾ ಅನಿಯಿದರೂ. ಅವಳಿಗಾಗಿ ಸಂತೋಷ 
ಪಟ್ಟುಕೊಂಡೆ. ಎರಡು ದಿನಗಳು ನಮಗೂ ಪ್ರಕ್ಕಟೆ ಪಂಚತಾರಾ ಅತಿಥ್ಯ ಚೆನ್ನೂ 
ಗಿತ್ತು. ನಂಜುವಂತೂ ಆ ಭಾರತೀಯ ಏಜಂಟಿನ ಬಾಲದಂತೆ ತಿರುಗುತ್ತಿದ್ದ. 
ಕೂಲಿಂಗ್‌ ಗ್ಲಾಸ್‌ ಹಾಕಿಕೊಂಡು ಕೈಯಲ್ಲಿ ಬಿಯರಿನ ಗ್ಲಾಸ್‌ನ್ನು ಹಿಡಿದುಕೊಂಡು 
ಓಡಾಡಿದ್ದೂ ಓಡಾಡಿದ್ದೇ. 


ಶೂಟಿಂಗ್‌ ಮುಗಿದು ನಾವು ಮನೆಗೆ ಬಂದೆವು. ಆ ಭಾರತೀಯ ಏಜಂಟ್‌ 
ನಂಜುವಿನ ಹತ್ತಿರ “ನಾವು ಮತ್ತೆ ಭೇಟಿಯಾಗುತ್ತೇವೆ. ನಿಮ್ಮ ವಿಳಾಸಕೊಡಿ” ಎಂದಿ 
ದ್ವನಂತೆ. ನಂಜು “ವ್ಯವಹಾರದ ಬಗ್ಗೆ ಹೇಳಬಹುದು. ಬೇಕಾದಷ್ಟು ದುಡ್ಡು 
ಕೊಡಬಹುದು” ಎಂದು ಅಸರಂಜಿಗೆ ಹೇಳಿದ. ಆ ದುಡ್ಡಿನ ವ್ಯಯದ ಬಗ್ಗೆ ಭಾರಿ 
ಯೋಜನೆಗಳನ್ನು ತಯಾರಿಸಿಬಿಟ್ಟಳು ಅಪರಂಜಿ. 


ನಾಟ್ಕುದಿನ ಹೀಗೆ ಕಳೆದ ಮೇಲೆ “ ಸಿದಾದ್‌ -ದ- ಗೋವಾ ಹೋಟೆಲಿನ 
ಬಸ್ಸು ನಮ್ಮ ಮನೆಯ ಮುಂದಿಳಿಯಿತು. ಡ್ರೈವರ್‌ ಒಂದು ವಾರ್ಸಲ್‌ನ್ನು 
ನಮ್ಮ ಹತ್ತಿರ ತಲುಪಿಸಿದ. "ದುಡ್ಡು ಕಣೇ ಅವರಂಜಿ. ನಿನ್ನ ಅದೃಷ್ಟವೇ ಅದೃಷ್ಟ 
ಎಂದು ನಂಜು ಕುಣಿದಾಡಿದ. 


ಪಾರ್ಸಲಿನ ಕಾಗದಗಳು, ರಿಬ್ಬನ್ನುಗಳನ್ನು ಬಿಚ್ಚಿ ನೋಡಿದೆವು ಒಂದು ಚಾಕೋ 
ಲೇಟ ವೆಟ್ಟಿಗೆ (ನಮ್ಮ ಭಾರತದಲ್ಲಿ ತಯಾರಾದದ್ದೆ. ೮೪ ಒಂದು ಡಜನ್‌ ಗೋವಾದ 
ಮಾನ್‌ ಕುರುದ್‌ ಮಾವಿನ ಹಣ್ಣುಗಳು, ಒಂದು ಕವರಿನಲ್ಲಿ. ಒಂದು ಸುಂದರ 
ಕಾರ್ಡುಚಿತ್ರದ ನಿರ್ದೇಶಕರು ಖುದ್ದಾಗಿ ಸಹಿಮಾಡಿ “ಮೇಸಿ ಮಾದಾಮ್‌” 
(ಧನ್ಯವಾದ ಹೇಳೇವ ರೀತಿ) ಎಂದು ಬರೆದಿದ್ದರು | 

ಫ್ರಾಂಕುಗಳೂ ಇಲ್ಲ. ರೂಪಾಯಿಗಳೂ ಇಲ್ಲ! ಒಂದು ನಿಮಿಷ ಪೆಚ್ಚು ದಳು 
ಅಪರಂಜಿ, ನಂಜುವಿಗೂ ನಿರಾಶೆ ಆದ್ರೆ ಸ್ವಲ್ಪ ಹೊತ್ತಿಗೆ ಸಾವರಿಸಿಕೊಂಡು 
ಫ್ರೆಂಚ್‌ ಜನರೊಂದಿಗೆ ತಾನು ಬರ್ಮ್ಯುದಾಸ್‌ ಟೀ ಶರ್ಟಿನಲ್ಲಿ ಓಡಾಡಿದ್ದರ ಬಗ್ಗೆ 
ಖುಷಿ ಪಟ್ಟುಕೊಂಡ, ಅಪರಂಜಿಯೂ ಅಷ್ಟ ಅವರನ್ನು ಉದಾರವಾಗಿ ಕ್ಷಮಿಸಿ 
ಬಿಟ್ಟಳು. “ನಾಲ್ಕು ದಿನ ಮಜಮಾಡಿದ್ದೇ ಒಂತು” ಎಂದುಕೊಂಡಳು. ಆದಕ್ಕೆ 
ನೋಡಿ ಹೇಳುವುದು. ನಮ್ಮ ಜನರ ಒಳ್ಳೆಗುಣ ಎಂದು. 


ಮುಂದಿನ ತಿಂಗಳು ಆ ಫ್ರೆಂಚ್‌ ಚಿತ್ರ ಪ್ಯಾರಿಸ್ಸಿನಲ್ಲಿ ಬಿಡುಗಡೆಯಾಗುವು 
ದಂತೆ. ಇಲ್ಲೇನಾದರೂ ಬಂದರೆ ನೀವೂ ಮರೆಯದೆ ನೋಡಿ, 


ಕ 


ಹಾದಿಯಲ್ಲಿ ಕೇಳಿಸಿದ್ದು 


“ನೋಡ್ರಿ) ನಿನ್ನೆ ಶಂಕರ ವಿಜಯಕ್ಕೆ ಹೋಗಿದ್ದೆ, ಮಧುರಾಜ ಕ ಎಷ್ಟು ಚೆನ್ನಾಗಿ 
ಹೇಳಿದ್ರೂ ಅಂತ. ಅಂದ ಹಾಗೆ ಶಂಕರಾಚಾರ್ಯರು “ಅಹಂ ಬ್ರಹ್ಮೊಸ್ಮಿ ಅಂತ 


ಹೇಳಿದ್ರಂತೆ” 
“ಹಾಗಂದ್ರೇನ್ರೀ $4 
“ಹಾಗಂದ್ರೇ ನಾನೇ ದೇವರು ಆಂತ. ನಾವೆಲ್ರೂ ದೇವ್ರುಗಳೇ ಅಂತ್ರೀ" 


“ಹಾಗ್ಗೇಳಿ. ನನ್ನೂ ಹಾಗಂತ ಮೊದ್ಲಿಂದ ಗುಮಾನ ಇತ್ತು ರೀ” 


£3 


ಕುಟುಂಬ ಯೋಜನೆ 


ಕೆ. ಎನ್‌. ಶ್ರೀಕಂಠಯ್ಯ 





ಗ್ರಾಮ ದೊಡ್ಡದಾದರೂ ಶಾಲೆ ಮಾತ್ರ ಈಚೆಗೆ ಬಂದಿತ್ತು. ವ್ರಾರಂಭೋತ್ಸವದ 
ಚಪ್ಪರ ತೋರಣಗಳು ಇನ್ನೂ ಹಸಿರಾಗೆ ಇದ್ದವು. ಸೀತಾರಾಮಯ್ಯ ಅಲ್ಲಿಯ 
ಉಪಾಧ್ಯಾಯರು. ಹೆಡ್ಮಾಸ್ಟರೂ ಅವರೇ, ಅಸಿಸ್ಟೆಂಟ್‌ ಮಾಸ್ಟರೂ ಅವರೇ, ಕಡೆಗೆ 
ಘಂಟೆ ಬಾರಿಸುವ ಸಿದ್ದಪ್ಪನೂ ಅವರೇ. ನೇಮಕಗೊಂಡವರು ಇನ್ನೂ ಬರ 
ಬೇಕಿತ್ತಷ್ಟೆ. 


ಆದಿನ ಸೀತಾರಾಮಯ್ಯನವರು ಶಾಲೆಗೆ ಬಂದಾಗ ಅವರ ಇಲಾಖೆಯದ 
ಲ್ಲದ ಕಾಗದವೊಂದು ಬಂದಿತ್ತು. ಆರೋಗ್ಯ ಮತ್ತು ಕುಟುಂಬ ಯೋಜನೆ ಇಲಾ 
ಖೆಯ ಕಾಗದ, ಅದೇ ಮಾಹೆ ಇಪ್ಪತ್ತರಿಂದ ಕುಟುಂಬ ಕಲ್ಯಾಣ ಕ್ಯಾಂಪ್‌ ನಡೆ 
ಯುತ್ತದೆಂದೂ ಶಾಲೆಯ ಕಟ್ಟಡವನ್ನೂ ಬಿಟ್ಟು ಕೊಟ್ಟು ದಯವಿಟ್ಟು ಸಹಕರಿಸ 
ಬೇಕೆಂದು ಬರೆಯಲಾಗಿತ್ತು. ಓದಿ ಆ ಕಡೆ ಇಡುವುದರೊಳಗೆ ಒಂದು ಜೀಪು ಬಂದು 
ಒಬ್ಬ ಅಧಿಕಾರಿ ಸೀತಾರಾಮಯ್ಯನವರೊಡನೆ. 


“ನಮಸ್ಕಾರ ಸಾರ್‌ ನಮ್ಮ ಪತ್ರ ಬಂದಿರಬೇಕು. ಪೇಪರ್‌ಗಳಲ್ಲೂ ಓದಿ 
ರುತ್ತೀರಿ. ದಯವಿಟ್ಟು ಸಹಕರಿಸಬೇಕು. ಕ್ಕಾಂಪು ಯಶಸ್ವಿ ಆಗಬೇಕಾದರೆ ನಿಮ್ಮ 
ಸಹಕಾರವೇ ಕಾರಣ. ನಾನು ಶುಕ್ರವಾರ ಬದ್ದೀನಿ. ತಗೋಳಿ ಈ ಓಚರ್‌ಗೆ 
ರುಜುಮಾಡಿ. ದುಡ್ಡು ಕೊಡ್ತೀನಿ. ಶುಕ್ರವಾರದಿಂದ ನಾನು ಇಲ್ಲೇ ಇದ್ದೀನಿ” ಅಂದರು. 
ದುಡ್ಡುಕೊಟ್ಟು ಜೀಪಿನಲ್ಲಿ ಹೊರಟು ಹೋದರು. ಓಚರು ಐದು ನೂರಕ್ಕಿದ್ದು 
ಮೂನ್ನೂರು ಕೊಟ್ಟಿದ್ದರು. ಅರ್ಥವಾಯಿತು. ಇನ್ನೂರನ್ನ ಒಳಜೇಬಿಗೆ ಸೇರಿಸಿ 
ನೂರನ್ನ ಹೊರ ಜೇಬಲ್ಲಿಟ್ಟುಕೊಂಡರು. ಹತ್ತಿಪ್ಪತ್ತು ಖರ್ಚುಮಾಡಿ ಸುಣ್ಣಬಣ್ಣ 
ಮಾಡಿಸಿದರು. ಮರದ ಶೋಟದ ಬಾಳೆಕಂದು ಮಾವಿನ ಸೊಪ್ಪು ತರಿಸಿ ಸೊಗಸಾದ 
ಚಪ್ಪರ ಹಾಕಿಸಿದರು, 

ಶುಕ್ರವಾರದಿಂದ ಎರಡು ಜೀಪ್ರ ಮೂರು ಲಾರಿ ಬಂದವು. ಹಲವಾರು 
ಕೆಲಸಗಾರರು ಮೈಕ್‌ ಸೆಟ್ಟು. ಬೆಂಚುಗಳು ಕಾಟುಗಳು ಕುರ್ಜಿಗಳು ಆಸ್ಪತ್ರೆ 
ಸಾಮಾನುಗಳು ಆಂಬುಲೆನ್ಸ್‌ಗಳು ನರ್ಸ್‌ಗಳು ಮಿಡ್‌ ವೈಫ್‌-ಹೀಗೆ ಜಾತ್ರೆಗೆ 

ಸೇರುವಂತೆ ಜನ ಸೇರಿಬಿಟ್ಟರು. ಆ ಗ್ರಾಮದವರು ಹಿಂದೆಂದೂ ಕಾಣದಷ್ಟು 
ಜನ. ಐಸ್‌ಕ್ರೀಂ ಮಾರುವವರು, ಮಿರಾಯಿ, ಚಕ್ಲಿ ಬೊಂಡಾ ಅಂಗಡಿ ಒಂದೇ ಎರಡೆ. 


ಆ ದಿನವೂ ಬಂದೇ ಬಂತು. ಆಸು ವಾಸಿನ ಹತ್ತಾರು ಹಳ್ಳಿಗಳಿಂದ ಜನ 
ಬಂದರು. ಲಾರೀಲಿ ಬಂದರು ಜೀವಲ್ಲೂ ಬಂದರು ಸೈಕಲ್ಲು ಸ್ಕೂಟರ್‌ ಹೀಗೆ 
ಜಾತ್ರೆಗೆ ಸೇರುವಂತೆ ಜನ ಜಮಾಯಿಸಿದರು. ಬ್ಯಾಂಡು ವಾಲಗ ಮೈಕು 
ಶಬ್ದವೋ ಶಬ್ದ ಗಲಾಟೆಯೋ ಗಲಾಟೆ. 


ಆ ದಿನ ಬೆಳಗಿನ ಹತ್ತು ಘಂಟೆಗೆ ಸರಿಯಾಗಿ ಸಮಾರಂಭ ಪ್ರಾರಂಭ 
ವಾಯಿತು. ಕುರ್ಚಿ ಬೆಂಚು ಭರ್ತಿ ಆಗಿ ಜಂಖಾನ, ಚಾವೆ ಕಡೆಗೆ ನೆಲದ ಮೇಲೆ 
ಹೀಗೆ ಜನ ಜಮಾಯಿಸಿದರು. ಡಯಾಸ್‌ ಹತ್ತಿರ ಭಾರತ ಸರ್ಕಾರದ ಅಧಿಕಾರಿಗಳೋ 
ಅಥವಾ ಸರ್ಕಾರಕ್ಕೆ ಭಾರವಾದ ಅಧಿಕಾರಿಗಳೋ ಕೈಲಿ ಮೈಕ್‌ ಹಿಡಿದುಕೊಂಡು 
ಮಾತಾಡ್ತಾ ಇದಾರೆ. ಅವರ ಭಾವಣ ಮುಗಿಯುತ್ತಿದ್ದಂತೆ ಆರೋಗ್ಯ ಮಂತ್ರಿಗ 
ಳಿಂದ ಉದ್ಭಾ.ಟನೆ ಆಗಬೇಕು. ಅಷ್ಟರಲ್ಲಿ ಈ ಕಡೆ ಬಾಗಿಲ ಬಳಿ ಏನೋ ಗಲಾಟೆ, 
ಏನೋ ಗುನ ಗುಸ ಆರಂಭ. ಘಳಿಗೆ ಘಳಿಗೆಗೆ ಗಲಾಟೆ ಜೋರಾಯ್ತು. 


“ನೀನು ನೋಡ್ದ ಸಿದ್ದಣ್ಣ ಅಭಿ ಬರ್ದಿರೋದು” 

“ಏನೇಳು” 

“ಕಾಮಸುಖ” ಅಂತ ಬದ್ದೀದಾರೆ 

“ಅಲ್ಲಂಗೋ. ಇಲ್ನೋಡು "ಸಮುದ್ರ ಗಮನ” ಅಂತ ಬದ್ದೀದಾರೆ. 


“ಆಂದ್ರೆ ಏನಾಯ್ತು ಆರ್ಧ, ನಾವು ನಮ್ಮ ಎಂಡ್ರ ಜೊತೆ ಸಂಸಾರ ಮಾಡಿ 
ದರೆ ಅದು ಕಾಮ ಸುಖ. ಅಂಧೋರು ಸಮುದ್ರ ಗಮನ ಆಂದ್ರೆ ಕೆರೇನೋ 
ಬಾವೀನೋ ಬೀಳಬೇಕು. ಸತ್ತು ಓಗಬೇಕು” ಅಂತ ಆತು. 


“ಯಾಕೆ ನಾವು ಅಳ್ಳಿಯೋರನ್ವ ಅದಕ್ಕೆ, ಅವರು ವಟ್ಟಣದಾಗಿರೋರು 
ಏನ್ಸೇಕಾರೂ ಮಾಡಬೌದು. ಮಾಡಬಾರದ್ದೂ ಮಾವಬಾದು. 


“ಇದಕ್ಕೇಯಂತೋ ಈ ಕ್ಕೂಂಪು ಈ ಜನ, ಈ ಜಾತ್ರೆ. 


“ಏನ್ನು ನೋಡ್ತಿ ಎಳ್ಲಾಕ್ಲಾ ಕುರ್ಚಿ ಅಚ್ಚರ್ಲಾ ಬೆಂಕಿ 
ಊ ೧ಎ ೧೨ ಬ 

ಈ ಗಲಾಟೆಯನ್ನ ದೂರದಿಂದ ನೋಡಿದ ಒಬ್ಬ ಅಧಿಕಾರಿಗಳು ಓಡಿಬಂದರು. 
ಯಾಕ್ತೆಪ್ಪಾ, ಏನ್ರವ್ಪ” ಅಂತ ಕೆ:ಳಿದರು. 


“ಏನ್ಸಾಮಿ, ನಿಮಗಾದರೆ ಎಂಡ್ತಿ, ಮಕ್ಕ ಳು, ಸಂಸಾರ ನಮಗಾದರೆ ಕೆರೆ 
ಕೊಳ ಬಾವಿ ಅಲ್ಕಾ 9 ಇದಕ್ಕೆ €ವಾ ನೀವ ಂದಿರೋಡು. 


ಆ ಅಧಿಕಾರಿಗೆ ತಬ್ಬಿ ಬ್ಬಾಗಿ ಹೋಯಿತು. ಸುಮ್ಮನೆ ನಿಂತುಬಿಟ್ಟಿ. ಅಷ್ಟರಲ್ಲಿ 
ಒಬ್ಬ ವಯನ್ನಾದ ದವರೊಬ್ಬರು. 


~ 


“ಅಲ್ಲಾ ಸ್ವಾಮಿ ಬೆ ಬೋರ್ಡ್‌ ಅಂಗಾ ಬರೋದು, ಆಳ್ಭಿಯೋರು 
ಏನು ಬೇಕಾರೂ ಮಾಡಬಒವ್ಹಾ ಹೀಗೆ ಹೇಳಿ ಕಾಮಸುಖ” “ಮುದ್ರ ಗಮನ? 
ಹ ಅವರಿಗೆ ಶೋರಿಸಿದರು. ಆತನಿಗೆ ಏನೂ ಅರ್ಧವಾಗಲಿಲ್ಲ. ಅದೇ ನಮ 

ಯಕ್ಕೆ ಸೀತಾ ರಾಮಯ್ಯನವರು ಕಂಡರು. ಈ ಅಧಿಕಾರಿ ಅವರಿದ್ದ ಬಳಿ ಓಡಿ 
ಒಂದು, 

“ಏನು ಮೇನ್ಟೈ ಅನಾಹುತ ಮಾಡಿ ಬಿಟ್ರಲ್ಲ. ನೀರಲ್ಲಿ ಹೋಮ ಮಾಡಿದ 
ಹಾಗಾಯ್ತಲ್ಲ ನಮ್ಮ ಕಪ್ಪ. ಕಾಮಸುಖ ಸಮುದ್ರಗಮನ ಹೀಗೆಲ್ಲಾ ಕುಚೇವ್ಟೆ 
ಬರಹ ಬರೀರಿ ಆಂಶ ನಿಮಗೆ ಯಾರು ಹೇಳಿದ್ದು? 


“ಸೀತಾರಾಮಯ್ಯನವರಿಗೆ ಅಗಾಧವಾದ ಕೋಪ. Things done in 
halves are never done right’’ ಗೊತ್ತೇನ್ರಿ” ಅಂದರು. 


“ರೀ ನಿಮ್ಮ ಪ್ರತಿಭೆ ಪ್ರದರ್ಶನ ಬೇಕಿಲ್ಲಾರಿ. ತಲೆ ಹರಟೆ ಬರವಣಿಗೆ ಯಾಕೆ 
ಬರಸಿದ್ರಿ ಅಂದ್ರೆ ಇಲ್ಲದ ವುರಾಣ ಓಪತ್ತೀರಿ” 


“Half knowledge is dangerous ಅದುರೋ ಗೊತ್ತೇನಪ್ಪ ನಿನಗೆ”? 
“ವುನ: ಅದೇ ಪ್ರತಿಷ್ಠೆ ನೀವು ಶೇಕ್ಸ್‌ಪಿಯರ್‌ ಅಂತ ಗೊತ್ತೂರಿ. ಮದುವೇ 


ಅ 
ಚವ್ಪರಕ್ಕೆ ಬೆಂಕಿ ಇಟ್ಟು ಬಿಟ್ಟಲ್ರೀ 


ನ್ಟ A] 

“You are a set of half baked fellows” ಅಂತ ಗೊಣಗಿಕೊಂಡು 
“ಬನ್ರೀ ಇಲ್ಲಿ ಅಂತ ಬಾಗಿಲ ಬಳಿಗೆ ಅವರನ್ನ ಕರೆದುಕೊಂಡು ಹೋಗಿ ಅಲ್ಲಿ 
ಕುಳಿತಿದ್ದವರನ್ನ “ಸ್ವಲ್ಪ ಏಳಿ ಗೌಡ್ರೆ, ಸ್ವಲ್ಪ ಏಳೀಮ್ಮಾ, ಏಳು ಮಗು ಅಂತ 
ಎಬ್ಬಿಸಿ ಜಾಗ ಬ ಮಾಡಿಸಿದರು. 


ಆ ಅಧಿಕಾರಿಯನ್ನ “ಇಲ್ಲಿ ನಿಂತುಕೊಳ್ರಿ” ಆಂತ ಸರಿಯಾಗಿ ನಿಲ್ಲಿಸಿ ಆ ಎರಡೂ 
ಾಗಿಲುಗಳನ್ನ ಹಾಕಿದರು. 


10 


ಈಗ ಓದಿ” ಅಂದರು. 
“ಕಾಮ ಸಮುದ್ರ” 
“ಸುಖಾಗಮನ” 


ಕಾಮಸಮುದ್ರ ಈ ಗ್ರಾಮದ ಹೆಸರು. ಸುಖಾಗಮನ ಈ ಸಮಾರಂಭಕ್ಕೆ 
ಬರುವರಿಗೆ ಆದರದ ಸ್ವಾಗತ. ಇದು ಬರೆದದ್ದು ತಪ್ಪೇ ಸ್ವಾಮಿ, ಅಪರಾಧ 
ವೇನಪ್ಪ ಅಂದರು. 


ಆಚ್ಚರ್ಲಾ ಬೆಂಕಿ ಅಂತ ಗಲಾಟೆ ಮಾಡಿದ್ದವರೆಲ್ಲಾ ಪತ್ತೆಯೇ ಇಲ್ಲ. 
ತಪ್ಪಿನ ಅರಿವಾಗಿ ಜಾಗ ಖಾಲಿ ಮಾಡಿದ್ದರು. ಪಾಪ ಆ ಅಧಿಕಾರಿಯ ಮುಖ 
ಕಾಸಿನಗಲವಾಗಿ ಹೋಯಿತು. 


“ತಪ್ಪಾಯ್ತು ಮೇಸ್ಟೆ. ಯಾರದ್ದೋ ಮಾತು ನೆಚ್ಚಿಕೊಂಡು ದುರಂಕಾರವಾಗಿ 
ಮಾತಾಡಿಬಿಟ್ಟೆ” ಅಂತ ಹೇಳಿ ಸೀತಾರಾಮಯ್ಯನವರ ಕಾಲು ಮುಟ್ಟಿ ನಮಸ್ಕಾರ 
ಮಾಡಿಬಿಟ್ಟರು. 


ಕ್ಯಾಂವು ಸುಸೂತ್ರವಾಗಿ ನಡೆದು ಬಹಳ ಯಶಸ್ಸು ಗಳಿಸಿತೆಂದು ವೇಪರಿ 
ನವರು ಹೊಗಳಿ ಹಾಡಿದರು. 


ಜಂಬದ ಜಲಜಮ್ಮ ತನ್ನ ಪತಿಯೊಂದಿಗೆ ಕಾಲುಚೇನಿನ ತಿರುವು ಹಾಕಿಸಲು 
ಚಿನ್ನಾ ಬೆಳ್ಳಿ ಅಂಗಡಿಯೊಳಗೆ ಹೋದಳು. ಬೇಗ ಹಿಂತಿರುಗಿದ ಪತ್ನಿಯನ್ನು 
ರಾಯರು ಕೇಳಿದರು “ತಿರುಪು ಸಿಕ್ಕಿತೇ?” 


“ಇಲ್ಲ. ಆ ಬಿಂಕದ ಬಂಗಾರಮ್ಮ ಬಂದಿದ್ದು. "ನನ್ನ ಮುತ್ತಿನ ಸರಕ್ಕೆ 
ಚಿನ್ನದ ಪದಕ ಮಾಡಿ ಕೊಡ್ತೀರಾ” ಅಂತ ಅಂಗಡಿಯೋನ್ನ ಕೇಳ್ತಾ ಇದ್ಲು, 
ತಾನು ಬಿಡ್ತೇನ್ಯೇ “ವಜ್ರದ ಪವತೆ ಕ್ಲೀನ್‌ ಮಾಡಿಕೊಡ್ತೀರಾ” ಅಂತ ಕೇಳಿ ಬಿಟ್ಟು 
ಬಂದೆ” 


ಪತಿರಾಯರು ಅರ್ಥವಾಗಬೇ ತಲೆ ಕೆರೆದರಂತೆ. 


ಬಿ. ನಂಜುಂಡಯ್ಯ 

ಫಾರಿನ್‌ ರಿಟರ್ನ್ಸ್‌! 





ಮಾ; ಒದಃಗರೆ, ಇದು "ಫಾರಿನ್‌'ಗೆ ಹೋಗಿ ಬಂದಿದೀನಿ ಅಂತ ಹೇಳ್ಕೊಳ್ಳೋ 
ಸ್ವಪ್ರರಂಸಾ ಲೇಖನವಲ್ಲ ಅಂತ ನಾನು ನಿಮಗೆ ಮೊದಲೇ ಮನದಟ್ಟು ಮಾಡ್ತಿದೀನಿ. 
ಇದು ನನ್ನ ಜೀವನದಲ್ಲಿ ಒಂದು ದೊಡ್ಡ ಆಕಸ್ಮಿಕ ಸಂಗತಿಯಾಗಿ ನಡೆದದ್ದು ಅಷ್ಟೆ. 


ನಾನು ಘನ ಸರ್ಕಾರದ ಇಂಜಿನಿಯರಿಂಗ್‌ ಇಲಾಖೆಯಲ್ಲಿ ಒಬ್ಬ ಇಂಜಿನಿ 
ಯರ್ರು. (ಈಗಲೂ ಕೆಲಸದಲ್ಲಿದ್ದೀನಿ) ನಮ್ಮ ಪ್ರಾಜೆಕ್ಟ್‌ ಉದ್ದೇಶಗಳು ಹೀಗಿತ್ತು. 
ಹಸು, ಮೇಕೆಗಳಿಂದ ಸೊಪ್ಪು ಸದೆಯನ್ನು ತಿನ್ನುವುದನ್ನು ತಡೆಯಲು ಯಾವ 
ರೀತಿಯಲ್ಲಿ ನಮ್ಮ ದೇಶಕ್ಕೆ ಉಪಯುಕ್ತವಾದ ಬೇಲಿಯನ್ನು ಹಾಕಬೇಕು? ಆ 
ಬೇಲಿಯ ಕಬ್ಬಿಣದ್ದೆ? ಮರದ್ದೆ? ಪ್ನಾಸ್ಟಿಕ್‌ದೆ? ಅದರ ಎತ್ತರ ಗಾತ್ರ ರೀತಿ ಹೇಗಿರ 
ಬೇಕು? ಆದು ಚೀಪಾಗಿಯೂ ಇರಬೇಕು, ಗಟ್ಟಿಮುಟ್ಟಾಗಿಯೂ ಇರಬೇಕು. 
ಅಲ್ಲದೆ ಕಳ್ಳರು ಕದಿಯಬಾರದು. (ಬೇಲಿ ಹಾಕಿದ ಕಂಟ್ರಾಕ್ಟರೂ ನಂತರ ಕದಿಯ 
ಬಾರದು). 


ಸರಿ ಯಧಾ ಪ್ರಕಾರ ನಮ್ಮ ಬಾಸ್‌ ಒಂದು ದಿನ ನನ್ನನ್ನು ಕರೆದು, 
“ನೋಡ್ರೀ ಐದು ವರುಷಗಳಾದರೂ ಈ ಪ್ರಾಜಕ್ಟ್‌ದು ಇನ್ನೂ ಡೆಫಿನಿಶನ್‌ 
ಸ್ಟೇಜ್‌ನಲ್ಲಿ ಇಟ್ಕೊಂಡು ಕೂತ್ತಿದ್ದೀರಿ ಹೀಗಿದ್ದರೆ ನಿಮ್ಮ ಬೇಲಿ ಡಿಸೈನ್‌ ಆಗಿ 
ನನ್ಮು ದೇಶದಲ್ಲಿ ಕಟ್ಟೋಕ್ಕೆ ಮುಂಚೆ ಇರೋ ವನರಾಶಿಗಳನ್ನೆಲ್ಲಾ ಆಕಳು ಮೇಕೆ 
ಗಳು ತಿಂದು ತೇಗಿರುತ್ತವೆ. ಈಗ ಏನ್ಮಾಡ್ಬೇಕೂ ಅಂತೀರಾ? ಅಂತ 
ಗಡುಸಾಗಿಯೇ ಕೇಳಿದರು. 


“ಸಾರ್‌, ನಾವ್ಕಾಕೆ ಈ ಪ್ರಾಜೆಕ್ಟ್‌ಗೆ ಫಾರಿನ್‌ ಕೊಲಾಬರೇಶನ್‌ ಮಾಡ್ಬಾ 
ರ್‌ದು? ಅದೂ ಅಮೇರಿಕಾ ಜೊತೆ? ಅಲ್ಲಿ ಕೊಲೇರಾಡೋ ಮೌಂಟನ್‌ಗೋಟ್ಸು 
ಇವೆ. ನ್ಯೂ ಜರ್ಸಿ ಹಸುಗಳೂ ಇವೆ. ಅಲ್ಲಿರೋ ಬೇಲಿ ಟೆಕ್ನಾಲಜಿ ನಮಗೆ 
ಹೊಂದುಕೊಳ್ಳುತ್ತವೆ. ಸ್ವಲ್ಪ ಖರ್ಚಾದರೂ ಪ್ರಾಜಕ್ಟ್‌ ಬೇಗ ಮುಗಿಯುತ್ತೆ” 
ಅಂದೆ. 

ಜೊತೆಗೆ, “ನೀವೂ ಅಮೇರಿಕಾಗೆ ಹೋಗಿ ಬಂದ ಹಾಗೂ ಆಗುತ್ತೆ” ಆಂತ 


ಸೇರಿಸಿದೆ. ತಕ್ಷಣವೇ ಪ್ರಾಜಕ್ಟ್‌ ಅಪ್ರೊವೊ ಆಯ್ತು! 


ಒಬ್ಬ ಶೊಲೊಬರೇಟರ್‌ನ ಹುಡುಕೂ ಆಯ್ತು !! 


ಡಿ | ಹ್ಮ್‌ 


ಆ ಅಮೇರಿಕ ಕಂಪನಿಯ ನಮ್ಮ ತರಹಾನೆ? “ತಕ್ಷಣ ನಮ್ಮ ಎಕ 
ಇಂಜಿನಿಯರ್ರು ನಿಮ್ಮ ದೇಶಕ್ಕೆ ಬರ್ರ್ತಾ-. ಒಂದು ತಿಂಗಳು ಸತತವಾಗಿ ಅಲ್ಲಿ 
ಶಿ ೧೧ 

ಇದ್ದು ನಿಷಗೆಲ್ಲಾ ಬೇಕಾದ ವಿಷಯ ಒದಗಿಸಿ ತರಬೇತಿ ಕೊಡ್ತಾಣ. ಈ ಒಂದು 
ಪ 

ದೋೇಕೆಗಳನ್ನೆಲ್ಲು ಒಂದು ಕಡೆ ಕಲೆ ದಾಠಬೇಕು; ಜನವರಿ ನಿಮಗೆ ಅನುಕೂಲವೇ?” 
ಅಂತ ಕೇಳಿದ. ಅದಕ್ಕೆ ನಮ್ಮ ಬಾನ್ಸುು; “ಜನವರಿ ಟು ಮಾರ್ಚ್‌ ಇಂಬೂಸಿಒಲ್‌, 


ತಿಂಗಳು ನಿಮ್ಮ ಸಂಬಂಧಪಟ, ಇಂಜಿನಿಯರುಗಳು. ಫೀಲ್‌ ಸಾಪು. ಹಸು, 
ಕ್ರ 0 ಸಿ) a r) 
pe 


ಹ 


ಇಲ್ಲಿ ಥೈನಾನ್‌ಹಿಯಲ್‌ ಇಯರ್‌ ಎಂಡಿಂಗು; ಜೊತೆಗೆ ಉತ್ತರಾಯಣ ವುಣ್ಯ 
ಕಾಲ, ಗಣರಾಜ್ಯ ದಿನಾಚರಣ, ಮಹಾಶಿವರಾತ್ರಿಗಳು ಬೇರೆ ಇವೆ. ಸಾರಿ” ಆಂತ 


ದೆಸ್ಸೇಜ್‌ ಕಳ್ಳಿದ್ದು. 


ಅಮೇರಿಕದವ ಮೊಂಡ. “ಹೌ ಎಬೌಟ್‌ ಏಪ್ರಿಲ್‌, ಮೇ ಆರ್‌ ಜೂನ್‌?” 
ಅಂತ ಕೇಳಿದ. ಈ ಪ್ರಶ್ನೆಗೆ ನಮ್ಮ ಬಾಸ್ಸು. "ಸಾರಿ ಎಗೈನ್‌, ಅಕೌಂಟ್‌ 
ಕ್ಲೋಸಿಂಗ್‌. ಚಾಂದ್ರಮಾನ ಯುಗಾದಿ. ಕುತುಬ್‌-ಎ-ರಮಜಾನ್‌ ಅಂಬೇಡ್ಕರ್‌ 
ಜಯಂತಿ. ಮಹಾವೀರ ಜಯಂತಿ, ಗುಡ್‌ ಫ್ರೈಡೇ, ಮೇ ದೇ ೩೧64 ಬನವ 
ಜಯಂತಿ ಪ್ಲಸ್‌ ಸಮ್ಮರ್‌ ಹಾಲಿಡೇಸ್‌ with LTA Facility. ವೆರ್ರಿ ಸಾರಿ” 
ಅಂತ ಟೆಲಕ್ಸ್‌ ಮಾಡಿದ್ರು. 


ಅದಕ್ಕೆ ಆ ಅಮೇರಿಕದವ “ಗಾಡ್‌ ಬ್ಲೆಸ್‌ ಯೂ, ಹೌ ಎಬೌಟ್‌ ಜೂನ 
ಜುಲೈ ಆಗಸ್ಟ್‌ ?” ಅಂತ ಮರು ಪ್ರಶ್ನೆ ಹಾಕಿದ. 


ನಮ್ಮ ಬಾಸ್ಸು ತಕ್ಷಣವೇ ಫ್ಯಾಕ್ಸ್‌ ಹೊಡೆದ್ರು, “ರಿಗ್ರೆಟ್‌ ಎಗೈನ್‌, ಬಕ್ರಿದ್‌ 
ಮೊಹ್ಪಂ, ಇಂಡಿಪೆಂಡನ್ಸ್‌ ಡೇ, ವರಸಿದ್ಧಿ ವಿನಾಯಕ ಚತುರ್ಥಿ ೩೫6 ಸ್ಟಾಫ್‌ 
ಟ್ರಾನ್ಸ್‌ಫರ್‌ ಪ್ರಾಬ್ಲಮ್ಸ್‌, ಜೊತೆಗೆ ನೀರಿನ ಅಭಾವ ಬೇರೆ” 


ಇದಕ್ಕೆ ಅಮೇರಿಕ ಇಂದ ಬಂದ ಮರುಪ್ರಶ್ನೆ. 


"ಪ್ಲೀಸ್‌ ಸರ್‌! ಕೆನ್‌ ಯೂ ಮ್ಯಾನೇಜ್‌ ಸೆವ್ಟೆಂಬರ್‌, ಅಕ್ಟೋಬರ್‌, 
ವೆಂಬರ್‌, ಡಿಸೆಂಬರ್‌?” 


“ರಿಗ್ರೆಟ್‌ ಎಗೈನ್‌ ಎಂಡ್‌ ಎಗೈನ್‌. ಈದ್‌ ಮಿಲಾದ್‌, ಮಹಾಲಯ 


ಅಮಾವಾಸ್ಯೆ, ಬ್ಯಾಂಕ್‌ ಕ್ಲೋಸಿಂಗ್‌ ಫಾರ್‌ ಅರ್ಧ ವರ್ಷ, ಗಾಂಧಿ ಜಯಂತಿ, 
ಮಹಾನವವಿ ಆಯುಧಪೂಜೆ, ವಿಜಯ ದಶಮಿ. ನರಕ ಚತುರ್ದಶಿ, ಒಲಿ 

ವಾಡ್ಯಮಿ. ಕನ್ನಡ ರಾಜ್ಯೋತ್ಸವ ೩೫6 ಲಾಸ್ಟ್‌ ಬಟ್‌ ನಾಟ್‌ ದಿ ಲೀಸ್ಟ್‌. 


ಇದಕ್ಕೆ ಅಮೇರಿಕ ಇಂದ ಉತ್ತರವೇ ಬರಲಿಲ್ಲ! 


ನಾನು ಎಷ್ಟಾದರೂ ಕರ್ಮಯೋಗಿ. ನನ್ನ ಬಾಸ್ಸಿಗೆ “ಸಾರ್‌, ಈ ರಜಗಳ 
ಹಾವಳಿಯಲ್ಲಿ ನಮ್ಮ ಪ್ರಾಜೆಕ್ಟು ಮುಂದುವರೆಯೋದಿಲ್ಲ. ಇದಕ್ಕೆ ಒಂದೇ 
ಉಪಾಯ. ಅವರ ಎಕ್ಸ್‌ಪರ್ಟ್‌ ಇಲ್ಲಿಗೆ ಬರೋ ಬದಲು ನಾವೇ ಅಲ್ಲಿಗೆ 
ಹೋದರಾಯ್ತು. ನೀವು ಮೊದಲು ಒಂದು ಟ್ರಿಪ್‌ ಹಾಕಿ ಎಷ್ಟು ದಿವಸ ಟೈೈನಿಂಗ್‌, 
ಎಲ್ಲಿ ಅಂತ ಫಿಕ್ಸ್‌ ಮಾಡಿ ಸಾರ್‌, ಆಮೇಲೆ ಇಲ್ಲಿಂದ ಯಾರನ್ನಾದರೂ ಕಳಿಸಿ” 
ಅಂತ ಸಲಹೆ ಮಾಡಿದೆ. “ನನ್ನನ್ನು ಕಳಿಸಿದರೆ ಈ ರಜಗಳನ್ನೆಲ್ಲಾ ಮರೆತು ಹೋಗಿ 
ಬರ್ತೀನಿ ಸಾರ್‌.  ರಜಗಳು ಹಾಳಾಯ್ತು ಕೆಲಸ ಮುಖ್ಯ” ಅಂತಲೂ ನೇರಿಸಿದೆ. 


“ರೈಟ್‌ ಹೋ!” ಅಂತ ಒವ್ಪೇಬಿಟ್ಟರು ಬಾಸ್ಸು. 
ತಕ್ಷಣವೇ ಅವರು ಅಮೇರಿಕಗೆ ಹೋಗಿ ಬಂದು ನನ್ನ ಕರೆದರು. 


“ನೋಡಿ, ನಿಮ್ಮ ಅಮೇರಿಕ ಪ್ರೋಗ್ರಾಂ ವೈನಲೈಸ್‌ ಮಾಡಿದೀನಿ. 
ಅಮೇರಿಕದ ಮೇಕೆಗಳನ್ನು ಪರಿಚಯ ಮಾಡಿಕೊಳ್ಳೋಕ್ಕೆ ಒಂದು ದಾರ 
ಕೊಲೆರಾಡೋನಲ್ಲಿ, ಹಸುಗಳನ್ನು ವರಿಚಯ ಮಾಡಿಕೊಳ್ಳೋಕ್ಕೆ ಒಂದು ವಾರ 
ನ್ಯೂಜರ್ಸಿಯಲ್ಲಿ, ಬೇಲಿ ಟೆಕ್ನಾಲಜಿಗೆ ಎರಡು ವಾರ ನ್ಯೂಯರ್ಕ್‌, ವಾಶಿಂಗ್ಟನ್‌ 
ನಲ್ಲಿ ಫಿಕ್ಸ್‌ ಮಾಡಿದೀನಿ, ಹೋಗ್ಬನ್ನಿ. ಗುಡ್‌ಲಕ್‌” ಆಂತ ಕೈ ಕುಲಿಕಿದರು. 

ಧ್ಯಾಂಕ್ಕೂ ನಾರ್‌!” ಅಂದೆ. 

“ಸಾರಿ ಎಬೌಟ್‌ ಯುವರ್‌ ಹಾಲಿಡೇಸ್‌್‌ ಅಂತ ಅಂದರು. 

“ಇಟ್‌ ಇಸ್‌ ಓಕೇ ಸಾರ್‌” ಅಂದೆ. ಸರ್ಕಾರದ ಕೆಲಸ ದೇವರ ಕೆಲನ. 
ತಕ್ಷಣವೇ ಅಮೇರಿಕಗೆ ಹೊರಟೆ. ವಾವನ್‌ ಬಂದೂ ಬಂದೆ. 


ಈಗ ಅರ್ಥವಾಯ್ತೆ ನಾನು ಫಾರಿನ್‌ ರಿಟರ್ನ್ಸ್‌ ಅಂತ ಹೇಗೆ ಅನ್ನಿನ್ಕೊಂಡೆ 


ಎನ್‌ ಬಹಿ ಯ ಓದು ಹಗರಣ 


ಕಂಭಂ ಕ ಷ್ನ ಮೂರ್ತಿ 
BT) 





“ಬಲು ಚೀಪು ಸ್ವಾಮಿ. ಹುತ್ತು ಸಾವಿರಕ್ಕೆಲ್ಲಾ ನಿಮಗೆ ಸೈಟು ಯಾರು 
ಕೊಡ್ತಾರೆ. ಹೇಳಿ. 4060ರ ಸೈಟು ಜಯನಗರದಲ್ಲಿ ಎಂಟು ಲಕ್ಷಕ್ಕೆ ಕೊಂಡವ 
ರಿದ್ದಾರೆ ದೇವ್ರು. ನೀದೇ ನೋಡ್ತಿರಿ ಅಗೋ ಇಗೋ ಅನ್ನೋದರೊಳಗೆ ಈ 
ಕುಪ್ಪನ ಹಳ್ಳೀನೂ ಬೆಂಗಳೂರು ಬೆಲ್ಟ್‌ ನಲ್ಲೇ ನೇರೋಗತ್ತೆ” 
ಹೇಳಿದಾಗ ಗುಂಡಪ್ಪ ಎದುರು ಹೇಳಲಿಲ್ಲ. 


ಎಂದು ನಂಜೀವಪ್ಪ 


ಬೆಂಗಳೂರಿನಿಂದ ನ 
ಗ್ರಾಮದ ನಿವಾಸಿ ಸಂಜೀವಪ್ಪ 
ಮಾಡಿ ಸೈಟಾಗಳಾಗಿ ವರಿದರ್ತಿಸಿ ಮಾರುತ್ತಿದ್ದ. ಗುಂಡವ್ಪನಿಗೂ ಏನೋ 
ಆತುರ ತಾನೊಂದು ಸ್ವಂತ ಮನೆ ಮಾಡಿ ತನ್ನ ದಾಯಾದಿ ಶಾಮಯ್ಕನ 
ಮೂಗು ಮುರೀಬೇಕಂಬೋ ಕಾತುರ. ಸರಿ ಅವರಿವರ ಹತ್ತಿರ ಕೈಸಾಲ 
ಮಾಡಿದ. ಮಡದಿಯ ಮೃಮೇಲಿದ್ದ ಚೂರುಪಾರು ಚಿನ್ನವನ್ನು ಅಡವಿಟ್ಟು 
ಸೈಟು ಕೊಂಡುಕೊಂಡ, ಆದರೆ ಬರೀ ಸೈಟಿಟ್ಟುಕೊಂಡು ಏಳು ಮೊಳೆ 
ಹಾಕಬೇಕೆ ? 


ತ್ತು ಕಿಲೋವಿಟರ್‌ ದೂರದಲ್ಲಿದ್ದ ಕುಪ್ಪಸೆಹಳ್ಳಿ 


ವ ೨ 
ಮ. ಶನ್ನ ನಾಲ್ಮಿಕರೆ ಜಮೂನನ್ನು ಕನ್‌ವರ್ಟ್‌ 
A ಚ "ಎ 


“ಸ್ವಾಮಿ ಆದಮ್ಚ ಜಾಗ್ರತೆ ಕಟ್ಟಡ ಕಟ್ಟಿಸಿಬಿಡಿ. ಇಲ್ದಿದ್ರೆ, ಮಹಾ ಆವಾಯ” 
ಎಂದು ಸಂಜೀವವ್ಚ ಹೇಳಿದಾಗ, ನಿವೇಶನದಿಂದ ಯಾಐ ಅವಾಯ ಕಾದಿದೆ 
ಎಂಬುದು ಗುಂಡಪ್ಪನಿಗೆ ತಿಳಿಯಲಿಲ್ಲ, 


“ಯಾಕೆ ಭೂತ ಪ್ರೇತಗಳ ಕಾಟವಿದೆಯೆ ?” ಎಂದು ಗುಂಡವ್ಪ ಕೇಳಿದಾಗ, 
“ಅಯೆ ಕ್ಯ ಅದೆಲ್ಲಾ ಅಲ್ಲಾ ಸ್ವಾಮಿ. ಯಾವನೋ ತಲೆ ಮಾಸಿದವನು ನಿಮ್ಮ 
ದೈಟಿನಲ್ಲಿ ಗುಡಿಸಲು ಹಾಕಿ ಕೂತರೆ ಅವನನ್ನ ಬಿಡಿಸೋಕೆ ನೀವು ಹೆಣಗಾಡಬೇಕಾ 
ಗುತ್ತೆ. ಅವನೇನು ಬಡವೆಟ್ಟಿಗೆ ಬಿಡ್ತಾನೆಯೆ? ಕೋರ್ಟು ಕಛೇರೀಂತ ನೀವು ಆಲೆ 
ದಾಡಿ ಅತ್ತೀಕಾಯಿ ಆಗ್ಬೇಕಾಗುತ್ತೆ. 

“ಹಾಗಾದ್ರೆ ಏನು ಮಾಡೋದು ಮತ್ತೆ?” 


ಮಿ. ನನ್ನ ತಮ್ಮನೇ ಇದಾನೆ. ಅವನು ಮೇಸ್ತ್ರಿ 
ದಾನೆ. ಚೀಪಾಗಿ ನಿಮಗೆ ಮನೆ ಕಟ್ಟಿಕೊಡ್ತಾನೆ” ಎಂದು 
ತಾ ಸಲಹೆ ಕೊಟ್ಟಾಗ, ಗುಂಡಪ್ಪ ಹೌಸಿಂಗ್‌ ಲೋಸ್‌ಗೆ ಅಪ್ಲೈ 


ಮಾಡಿ ಕೂತ. 


ಸಾಲವೂ ಮಂಜೂರಾಗಿ, ಮಂಡಳ ಪಂಚಾಯತಿಯ ಅನುಮತಿಯನ್ನು 
ವಡೆದು. ಗ್ರಾಮ ರಾಣಾ ಸೈಟಿನಲ್ಲಿ ರಲಿ ಕ ಕಟ್ಟ ಡ ಕಟ್ಟಲು ವ್ರಾರಂಭಿಸಿಯೇ ಬಿಟ್ಟ. ಕಲ್ಲ 
ಮಣ್ಣು ಇಟ್ಟಿಗೆಗಳ ರಾಶಿಯೇ ಬಂದು ಬಿದ್ದಿತು. ಗುದ್ದಲಿ ವೂಜೆಯ ದಿನ ಮೂರು 
ನಾಲ್ಕು ಮಂದಿ ಸ್ಕೂಟರುಗಳೆಲ್ಲಿ ಬಂದರು. “ಯಾರ್ರೀ ಮನೆ ಕಟ್ಟಿಸ್ತಿರೋದು. 
ಬಿ.ಡಿ.ಎ. ವರ್ಮಿಷನ್‌ ತೆಗೊಂಡಿದ್ದೀರೇನ್ರಿ?” ಎಂದು ಗುದ್ದಲಿ ಹಿಡಿದು ನಿಂತಿದ್ದ 
ಎ ೦ ಎ 

ಗುಂಡದ್ದನನ್ನು ಕೇಳಿದರು. 


“ಇದು ಗ್ರಾಮ ರಾಣಾ ಸೈಟು ಸ್ವಾಮಿ. ಮಂದಳ ವಂಚಾಯಿತಿಯ ಅವ್ಪಣೆ 
ಪಡೆದುಕೊಂಡೇ ಕಟ್ಟಡ ಕಟ್ಟಲು ಶುರು ಮಾಡಿದ್ದೇನೆ. ಇದಕ್ಕೂ ಬಿ.ಡಿ.ಎ.ಗೂ 
ಏನೂ ಸಂಬಂಧವಿಲ್ಲ” ಎಂದು ಅವನು ಹೇಳಿದ. 


“ಏನ್ರಿ ನಮಗೇ ಕಾನೂನು ಕಲಿನೋಕೆ ಬದ್ತೀರೇನ್ರಿ? ನಿಲ್ಲಿಸಿ ಕೆಲಸಾನ 
ನಮ್ಮ ಕಛೇರಿಗೆ ಬಂದು ಮೊದ್ಲು ಪರ್ಮಿಷನ್‌ ತೆಗೊಳ್ಳಿ. ಆ ಮೇಲೆ ಗುದ್ದಲಿ 
ಹಿಡೀರಿ” ಎಂದು ಗುಂಡಪ್ಪ ಹಿಡಿದಿದ್ದ ಗುದ್ದಲಿಯನ್ನು ಕಸಿದುಕೊಂಡು, ಅತ್ತ 
ಒಗೆದು, ಅವನನ್ನು ಬೆದರಿಸಿ ಹೊರಟೇ ಹೋದರು. 


ರ್ಗುಡವ್ಪ ಮಹಾ ಹಟವಾದಿ. ಅವನ ಪೂರ್ವಿ "ಕರು ಹಂಚಿನ ಮನೆ 
ಸುಬ್ಬರಾಯರು ಹರಯೋಗಿಗಳಾಗಿದ್ದರು. ಅವರ ವಂಶಜನ ಆದ ಇವನು ಈ 
ಯಃಕಪ್ಪಿತ್‌ ವಿಷಯಕ್ಕೆ ನೊಪ್ಪು ಹಾಕ್ತಾನೆಯೆ? ಬಿ.ಡಿ. ಎ ತಂಡ ನಿಷ್ಕ ಮಿಸಿದ 
ಮೇಲೆ ಗುದ್ದಲಿ ಪೂಜೆಯನ್ನು ಶಾನ್ತ್ರೋಕ್ತವಾಗಿ ಮಾಡಿ, ವಾಯ ತೆಗೆಸಿಯೊ ಬಿಟ್ಟ. 
ಮೇಸ್ರಿಯ ಸುವರ್ದಿನಲ್ಲಿ ಕಟ್ಟಡ ಲಂಟಲ್‌ ಲೇವಲ್‌ವರೆಗೂ ಬಂದೇ ಬಿಟ್ಟಿತು: 
ಆಗ ಮತ್ತೊಂದು ತಂಡ ಅಲ್ಲಿಗೆ ಬಂದಿತು. 


ದ್ರಿ ಈ ಕಟ್ಟಡಾನ?” ಎಂದೂ ಆ ತಂಡದವರು ಕೇಳಿದಾಗ, 
“ಎಲ್ಲಾ ಸಾಲಡಲ್ಲೇ ಕೆಟ್ಟಿದ್ದೀನಿ ಸ್ವಾಮಿ” ಎಂದ ಗುಂಡಪ್ಪ ವಿನಯದಿಂದ. “ಅದಲ್ರೀ, 
ಏನ್‌.ಒ.ಸಿಯಿಲ್ಲದೆ ಹ್ಯಾಗ್ತಿ ಕಟ್ಟಿದ್ದಿ. ಇಲ್ಲಿಗೇ ಕನ್‌ಸ್ಟಕ್ಷನ್‌ ನಿಲ್ಲಿಸಿ, ನಮ್ಮ ಆಫೀಸಿಗೆ 


tw 
೨ 


ಬಂದು ಎನ್‌. ಒ. ಸಿ. ರೆಗೋಳ್ಳಿ, ಇಲ್ದಿದ್ರೆ ಕಟ್ಟಿಡಾನ ಡಿಮಾಲಿಶ್‌ ಮಾಡ್ಬೇಕಾ 
ಗುತ್ತೆ ಹುಷಾರ್‌” ಎಂದು ಹೆದರಿಸಿ ಆ ತಂಡವು ನಿರ್ಗಮಿಸಿತು. 


ಎನ್‌. ಒ. ಸಿ. ಪಡೆಯಲು ಗುಂಡಪ್ಪ ಮಾಡಿದ ಪ್ರಯತ್ನವೆಲ್ಲಾ ವ್ಯರ್ಧ 


ದಾಯಿತು. "ನಾವ್ಯಾಕ್ಟಿ ನೊ ಅಬ್ವಕ್ಷನ್‌ ಸರ್ದಿಫಿಕೇಟು ಕೊಡ್ಬೇಕು. ನಿಮ್ಮ 
ಗ್ರಾಮ ರಾಣಾ ಸೈಟು ಬಿ. ಡಿ. ಎ. ಜ್ಯೂರಿಸಿ ಡಿಕ್ಷನ್ನಲ್ಲಿ ಎಲ್ಪೀ ಬರುತ್ತೆ ?” ಎಂದು 
ದಬಾಯಿಸಿ, ಕಛೇರಿಯವರು ಕೈ ವದರಿಕೊಂಡಾಗ. ಗುಂಡಪ್ಪ ಹತಾಶನಾದ. ಬಿ.ಡಿ. 
ಎ.ನವರು ಎನ್‌.ಒ.ಸಿ. ಕೊಡೋ ಹಾಗಿಲ್ಲ. ಅದಿಲ್ಲದೆ ಕಟ್ಟಡ ಕಟ್ಟೋ ಹಾಗಿಲ್ಲ. 
ಇನ್ನು ಮನೆ ಬಾಡಿಗೆಗೆ ಕೊಟ್ಟು, ಅದನ್ನು ಕಟ್ಟಲು ಮಾಡಿದ ಸಾಲಗಳನ್ನು ತೀರಿಸುವ 
ಬಗೆ ಹೇಗೆ? ಕಿಂಕರ್ತದ್ಯ ಮೂಢನಾಗಿ ಗುಂಡವ್ಚ ತಲೆಯ ಮೇಲೆ ಕೈಹೊತ್ತು 
ಕುಳಿತ. 


ಗುಂಡಪ್ಪನೂ ಸರ್ಕಾರಿ ಉದ್ಯೋಗದಲ್ಲಿದ್ದು ಪಳಗಿದವನೆ, ಬಲಿತ ಗುಮಾಸ್ತ 
ನಾದ ಅವನಿಗೆ ಕಲಿಸಬೇಕೆ? ಬಿ. ಡಿ. ಎ. ಕಛೇರಿಯಲ್ಲಿರುವ ದೊಡ್ಡ ಅಧಿಕಾರಿಗಳ 
ಹೆಸರುಗಳನ್ನು ಪಟ್ಟಿ ಮಾಡಿಟ್ಟುಕೊಂಡ. ಇನ್ನೊಮ್ಮೆ ಆ ತಂಡ ಬಂದು ಎನ್‌. ಒ. 
ಸಿ.ಗೆ ಕಾಡಿದಾಗ “ಶವಶ್ಪನವರಿಗೆ ವಿಷಯವೆಲ್ಲಾ ಹೇಳಿದೀನಿ ಸ್ವಾಮಿ. ಅವರು 
ನಿಮ್ಮ ಹತ್ತಿರ ಮಾತನಾಡ್ತಾರೆ” ಎಂದು ಹೇಳಿ ಅವರನ್ನು ಸಾಗಿಹಾಕಿದ. ಮತ್ತೊಮ್ಮೆ 
ಬಂದ ತಂಡಕ್ಕೆ “ರೇವಣ್ಣ ನವರು ನಿಮ್ಮ ಅಧ್ಯಕ್ಷರಿಗೆ ಫೋನ್‌ನಲ್ಲಿ ಮಾತನಾಡಿ ಎಲ್ಲಾ 
ವಿಷಯಾನು ಹೇಳಿದ್ದಾರೆ... ಎಂದು ಹೇಳಿದ. ರೇವಣ್ಣ ನವರು ಬಿ, ಡಿ.ಎ, ಯಲ್ಲಿ 
ದೊಡ್ಡ ಅಧಿಕಾರದಲ್ಲಿರುವವರು. ಅವರ ಹೆನರು ಕೇಳಿಯೇ ಆ ತಂಡ 
ನಿರ್ಗಮಿಸಿತು. 


ಇಷ್ಟರಲ್ಲಿ, ಸೀಲಿಂಗಾಗಿ, ವುಡ್‌ ವರ್ಕಾ'ಗಿ, ಸುಣ್ಣ ಬಣ್ಣದಿಂದ ಕಂಗೊಳಿಸಿದ 
ಮನೆಗೆ ಗೃಹ ಪ್ರವೇಶವೂ ಆಗಿ ಹೋಯಿತು. ಬಿ. ಡಿ, ಎ. ತಂಡಕ್ಕೂ 
ಕುಪ್ಪನ ಹಳ್ಳಿಗೆ ಐದೇ ಪದೇ ಹೋಗಿ ಬರಲು ಸಾಧ್ಯವೇ? ಐಏಎಂೂರು 
ತಿಂಗಳಿಗೋ ಆರು ತಿಂಗಳಿಗೋ ಒಮ್ಮೆ ಆ ತಂಡ ಭೇಟಿ ಕೊಡುತ್ತಿದ್ದುದೇ ಹಚ್ಚು, 
ಅವರು ಬಂದಾಗಲೆಲ್ಲಾ ಗುಂಡಪ್ಪ ಯಾವನಾದರೂ ಒಬ್ಬ ದೊಡ್ಡ ಅಧಿಕಾರಿಯ 
ಹೆಸರು ಹೇಳಿ, ಅವರ ಮೂಗಿಗೆ ಖಪ್ಪ ಸವರಿ, ಅವರನ್ನು ಸಾಗುಹಾಕಿ, ಕಟ್ಟಡ 
ನಿರಾತಂಕವಾಗಿ ಮುಗಿಸಿದ್ದ, 


ಮು 
ವನ 
ಇ 

ಎನ್‌.ಏ.ಸಿ.ಯಿಲ್ಲದೆ ಕಂವ್ಲೀಟಾಗಿದ್ದ ಕಟ್ಟಡವನ್ನು ನೋಡಿಯೇ ಈ ಬಾರಿ 
ತನಿಖೆಗೆ ಬಂದ ಬಿ, ಡಿ. ಎ, ತಂಡಕ್ಕೆ ಕೋಪ ಉಕ್ಕಿತು “ನಾವು ವಾರನ್‌ 
ಮಾಡಿದ್ರೂ ನಮ್ಮ ಮಾತಿಗೆ ಬೆಲೆ ಕೊಡದೆ ಕನ್‌ಸ್ಟ್ರಕ್ಷನ್‌ ಮುಗಿಸೇಬಿಟ್ಟಿದ್ದಾನಲ್ಲಾ 


ಸಾರ್‌ ಈ ಸಲ ದಿಮಾಲಿಬನ್‌ ಮೋಟೀಸು ಕೊಟ್ಟು ಈ ಖದೀಮರಿಗೆ ಬುದ್ಧಿ 


ಕರಿಸ್ಸೇಕು ಸಾರ್‌” ಎಂದು ಅವರುಗಳು ಮಾತನಾಡಿಕೊಂಡು ಡಿಮಾಲಿವನ್‌ 
ನೋಟೀಸ್‌ ಕೈಲಿ ಹಿಡಿದೇ ಆ ಮನೆಯ ಬಾಗಿಲು ತಟ್ಟಿದರು. ಬಾಗಿಲನ್ನು ತೆರೆದ 


ವ್ಯಕ್ತಿಯನ್ನು ನೋಡಿ ಬೆಪ್ಪಾಗಿ ನಿಂತನು. 


ಗುಂಡಪ್ಪ ಹೊನ ಮನೆಗೆ ಬಾಡಿಗೆಗೆ, ಆ ಪ್ರದೇಶದ ಎಮ್ಮೆಲ್ಲೆ ತಿಮ್ಮೇಗೌಡರೇ 
ಬಂದಿದ್ದರು. ಬಾಗಿಲನ್ನು ತಟ್ಟಿದ ತಂಡವನ್ನು ನೋಡಿ ಏನೂ ಆರ್ಥವಾಗದೆ 
“ಯಾರಪ್ಪಾ ನೀವು. ಏನು ಬೇಕು” ಎಂದು ಕೇಳಿದರು. ತಿಮ್ಮೇಗೌಡರು ವಾಸವಾ 
ಗಿರುವ ಮನೆಯನ್ನು ಡಿವಯಿಲಿಷ್‌ ಮಾಡಿ ಬದುಕುವುದುಂಟೆ. ತಕ್ಷಣವೇ ತಮ್ಮ 
ಕೈಲಿದ್ದ ನೋಟೀಸನ್ನು ಜೇಬಿನಲ್ಲಿಳಿಬಿಟ್ಟು, “ನಮಸ್ಕಾರ ಸಾರ್‌. ತಾವು ಈ 
ಮನೆಗೆ ವಾಸಕ್ಕೆ ಬಂದಿರೋದು ತಿಳಿದು, ತಮ್ಮ ದರ್ಶನ ಮಾಡಲು ಬಂದ್ವಿ ಸಾರ್‌” 
ಎಂದು ತಂಡದ ಮುಂದಾಳು ತೊದಲಿದ, ಏನಾದರೂ ಅನಾನುಕೂಲತೆ ಇದ್ರೆ 
ಹೇಳಿ ಸಾರ್‌ ನಾವು ಸರಿ ವಡಿಸ್ತೀವಿ, ಗುಂಡಪ್ಪನವರು, ಈ ಮನೆ ಮಾಲೀಕರು, 
ನಮಗೆ ಬಹಳ ತಿಳಿದವು ಸಾರ್‌” ಎಂದು ಹೇಳಿ ಕೈ ಕಟ್ಟಿ ನಿಂತರು. 


“ಗುಂಡಪ್ಪ ಒಳ್ಳೆ ಮನುಷ್ಯ ಅದಾನೆ ಬಿಡ್ರಿ, ಎಲ್ಲಾದಕ್ಕೂ ಅನುಕೂಲ 
ಮಾಡಿಕೊಟ್ಟಿದಾನೆ, ನೀವು ಕಾಳಜಿ ಮಾಡಬ್ಯಾಡ್ತಿ” ಏಂದು ಹೇಳಿ ತಿಮ್ಮೇಗೌಡರು 
ಬಾಗಿಲು ಹಾಕಿಕೊಂಡರು. ಈಗ ಗುಂಡವ್ಪ ತನ್ನ ಮನೆ ಪಕ್ಕದಲ್ಲಿನ ಮತ್ತೊಂದು 
ಖಾಲಿ ನಿವೇಶನವನ್ನು ಕೊಳ್ಳಲು ತರದೂದು ನಡೆಸುತ್ತಿದ್ದಾನೆ, ಎಮ್ಮೆಲ್ಲೆ 
ತಿಮ್ಮೆಗೌಡರಿರುವಾಗ ಎನ್‌ ಒ. ಸಿ. ತಾವತ್ರಯವಿಲ್ಲವಲ್ಲ. 


ಜನಪ್ರಿಯ ನಗೆಗಾರರು 





ಎ್ಲ ರಾಷ್ಟ್ರಗಳ ಮಕ್ಕಳ ಅಭ್ಯುದ 
ಯಕ್ಕಾಗಿ ಮೂವತ್ತು ವರುಷಗಳ 
ಕಾಲ ಸತತವಾಗಿ ದುಡಿದ ಮಹಾನ್‌ 
ವ್ಯಕ್ತಿಯೊಬ್ಬನನ್ನು 1983ರ ಮೇ 
ತಿಂಗಳಲ್ಲಿ ಯೂನಿಸೆಫ್‌ ಸಂಸ್ಥೆ 
ಗೌರವಿಸಿತು. ಗುಡ್‌ವಿಲ್‌ ಅಂಬಾ 
ಸೆಡರ್‌ ಎಕ್ಟ್ರಾರ್ಡಿನರಿ ( ಅತಿ 
ಪ್ರಮುಖ ಸದುದ್ದೇಶದ ರಾಯ 
ಭಾರಿ) ಎಂಬ ಈ ಪ್ರಶಸ್ತಿಯನ್ನು 
ವಿಶ್ವಸಂಸ್ಥೆಯಿಂದ ಗಳಿಸಿದ ವ್ಯಕ್ತಿ- 
ಜನಪ್ರಿಯ ಹಾಸ್ಯ ನಟ ಡ್ಯಾನೀ ಕೇ. 





ಮಕ್ಕಳಿಗೂ. ಡ್ಕಾನಿಗೂ ಒದಗಿದ ಈ ನಂಟು ಹೊಸದೇನಲ್ಲ. ಡ್ಯಾನಿಯ 
'ನಟನೆಯ ರೀತಿ ಸ್ವಾಭಾವಿಕವಾಗಿಯೇ ಮಕ್ಕಳ ಮನರಂಜನೆಯತ್ತ ಮಲಿರುವಂತ 
ಹದು. ನಲವತ್ತು ಐವತ್ತರ ದಶಕಗಳಲ್ಲಿ ಡ್ಯಾನೀ ಕೇ ಯ ಚಿತ್ರಗಳನ್ನು ನೋಡಿ 
ದವರಾರೂ ಅವನ ನಟನೆಯನ್ನು ಮರೆಯಲಾರರು. ವಕ್ತವಕ್ರವಾಗಿ ಮುಖಮಾಡಿ. 
ತನಗಾಗಿಯೇ ರಚಿಸಿದ್ದ ತಮಾಷೆ ಹಾಡುಗಳನ್ನ ನಿಮಿಷಕ್ಕೆ ಅರುವತ್ತು ಪದಗಳಂತೆ 
ಪಟಪಟನೆ ಒದರಿ, ಮೂರು ಬಾರಿ ಲಾಗ ಹಾಕಿ, ಎರಡು ಬಾರಿ ಎದ್ದು ನಿಳುವದು 
ಡ್ಕಾನೀಯ ಸ್ವಾಭಾವಿಕ ನಟನಾ ಶೈಲಿ. ಮಕ್ಕಳಿಗೆ ಇಂತಹ ನಟನೆ ಬಹು ಅಪಾಯ 
ಮಾನವಾಗಿ, ಅವರೆಲ್ಲಾ ಚಿತ್ರದುದ್ದಕ್ಕೂ ಬಿದ್ದು ಬಿದ್ದು ನಗುತ್ತಿದ್ದರೆ, 
ಶ್ರೀಮದ್ಗಾಂಭೀರ್ಯದ ಹಿರಿಯರೂ ಆ ಕ್ಷಣಗಳಲ್ಲಿ ಮಕ್ಕಳಾಗಿ ಹೊಟ್ಟೆ ತುಂಬಾ 
ನಕ್ಕು, ಚಿತ್ರಮಂದಿರದಿಂದ ಹೊರಬಂದ ನಂತರ ಡ್ಯಾನೀ ಕೇಯ ಬಾಲಿಶ ಹಾಸ್ಯದ 
ಬಗ್ಗೆ ಸುದೀರ್ಪ ವಿಮರ್ಶೆ ಬಿಗಿಯುತ್ತಿದ್ದುದೂ ಅಂದಿನ ಕಾಲದ ಸಾಮಾನ್ಯ 
ದೃಶ್ಯ. 

ನಾನು ನೋಡಿದ ಡ್ಯಾನೀ ಕೇ ಚಿತ್ರಗಳಲ್ಲಿ. ಚೆನ್ನಾಗಿ ಜ್ಞಾಪಕ ಇರುವ ಚಿತ್ರ 
ವೆಂದರೆ “ದ ಇನ್ಸ್‌ ವೆಶ್ಚರ್‌ ಜನರಲ್‌” ಈ ಚಿತ್ರದಲ್ಲಿ ಡ್ಯಾನೀಯದು ಒಬ್ಬ ಮುಗ್ಧ 
ಹಳ್ಳಿಯೆ ಹುಂಬನ ಪಾತ್ರ. ಈ ಹಳ್ಳಿಯ ಮುಕ್ಕ ಭ್ರಷ್ಟ ಅಧಿಕಾರಿಗಳ ಕೈಗೆ ಸಿಕ್ಕು 
ಅವರಿಂದ ಅನೇಕ ಕಷ್ಟ ಕೋಟಲೆಗಳನ್ನು ಅನುಭವಿಸಿ, ಕೊನೆಗೆ ತನ್ನ ಮುಗ್ಧತೆ, 
ಮ್ರಾಮಾಣಿಕತೆಗಳ ಶಕ್ತಿಯಿಂದಲೇ ಆ ಊರಿನ ದಂಡಾಧಿಪತಿಯಾಗುವುದು ಈ ಚಿತ್ರದ 
ಕಥಾವಸ್ತು. ಡ್ಯಾನೀಯ ಹಾವಭಾವಗಳು, ಸರಸರನೆ ಹೇಳುವ ನೃತ್ಯ ಗೀತೆ, 
ಅನೇಕ ವಾತ್ರಾಭಿನಯ ಇವೆಲ್ಲಾ ಇಂದಿಗೂ ಮನದಲ್ಲಿ ಅಚ್ಚಳಿಯದಂತೆ ನಿಂತಿವೆ. 
ಡ್ಯಾನಿಯ ಅಭಿನಯದಲ್ಲಿ ಪ್ರೌಢಭಾವನೆಗಳಿಗೆ ಸ್ಥಾನವಿಲ್ಲ. ನೋಡಿ, ನಕ್ಕು, ಮರೆಯು 
ವಂತಹಾ ಪಾತ್ರಗಳು. ಒಂದು ರೀತಿಯಲ್ಲಿ ವಡ್‌ಹೌಸ್‌ ವಾತ್ರಗಳಂತೆ ಕ್ಯಾರಿ 
ಕೇಚರ್‌ಗಳೆಂತಲೂ ಹೇಳಬಹುದು. ಹೀಗಾಗಿ ಡ್ಯಾನಿ ನಟಿಸಿದ ವಾತ್ರವನ್ನು 
ನೋಡುವುದಕ್ಕಿಂತ ಡ್ಯಾನೀಯನ್ನು ನೋಡುವುದಕ್ಕೇ ಪ್ರೇಕ್ಷಕರು ಹೋಗುತ್ತಿದ್ದುದು 
ಅಂದಿನ ವಾಡಿಕೆ. 


ನ್ಯೂಯಾರ್ಕಿನ ಬ್ರುಕ್‌ಲಿನ್‌ನಲ್ಲಿ 1913ರ ಜನವರಿ ಹದಿನೆಂಟರಂದ ಹುಟ್ಟಿದ 
ಡ್ಯಾನೀಯ ನಿಜವಾದ ಹೆಸರು ಡೇವಿಡ್‌ ಡ್ಯಾನಿಯಲ್‌ ಕೊಮಿನ್‌ ಸ್ಕಿ. ಡ್ಯಾನಿಯ 
ತಂದೆ ಜೇಕಬ್‌ ಕೊಮಿನ್‌ಸ್ಕಿ, ತಾಯಿ ಕ್ಲಾರಾ ರಷ್ಯಾದೇಶದಿಂದ ಆಗ ತಾನೇ 
ಅಮೆರಿಕಕ್ಕೆ ವಲಸೆ ಬಂದವರು. ಹೈಸ್ಕೂಲಿನವರೆಗೂ ಓದಿದ ಡ್ಕಾನೀ ಆವ್ಯಕ್ಕೇ 
ವಿದ್ಮಾಭ್ಮಾಸಕ್ಕೆ ಶರಣು ಹೊಡೆದು ಕೆಲಸ ಹುಡುಕಲು ತೊಡಗಿದ. ನೋಡಾ 
ಮಾರಾಟದಿಂದ ಹಿಡಿದು ವಿಮಾ ಏಜೆಂಟ್‌ವರೆಗೂ ಎಲ್ಲಾ ಕೆಲಸಗಳ ರುಚಿನೋಡಿ 
ಕೊನೆಗೆ ನಾಟ್ಯ ರಂಗಕ್ಕೆ ಬಂದು ಸೇರಿದ. 1940ರಲ್ಲಿ ಸಿಲ್ಹಿಯಾಳನ್ನು ಮದುವೆ 
ಯಾಗುವವರೆಗೂ ಡ್ಯಾನಿಯ ನಟನಾ ಯಶಸ್ಸು ಅಷ್ಟಕ್ಕಷ್ಟೇ ಇತ್ತು. ಸಿಲ್ವಿಯಾ 
ಒಳ್ಳೆಯ ಬರಹಗಾರ್ತಿ. ಹಾಗಾಗಿ ತನ್ನ ಗಂಡನಿಗೆ ಒಳ್ಳೇ ತಮಾವೆಯಾದ ಸಂಭಾ 
ಷಣೆಗಳನ್ನು ಬರೆದು ಕೊಡುವುದರ ಜೊತೆಗೆ, ಅವನೊಂದಿಗೆ ಸದಾಕಾಲ ಇದ್ದು 
ಡ್ಯಾನಿ ತನ್ನ ಕಾರ್ಯಕ್ರಮಗಳನ್ನು ಹರಿತಗೊಳಿಸುವುದರಲ್ಲಿ ಸಹಾಯಕಳಾಗಿದ್ದಳು. 
ಮದುವೆಯ ನಂತರ, ಡ್ಯಾನೀ ವಾತ್ರ ವಹಿಸಿದ ಗೀತ ಪ್ರಹಸನ, “ಲೇಡಿ ಇನ್‌ ದ 
ಡಾರ್ಕ್‌” ಇವರಲ್ಲಿ ಡ್ಯಾನೀ ಮೊಟ್ಟ ಮೊದಲ ಬಾರಿಗೆ ಮೂವತ್ತೆಂಟು ಕೆಂಡು 
ಗಳಲ್ಲಿ ಐವತ್ತು ಸಂಗೀತ ರಚನಾಕಾರಕ ಹೆಸರುಗಳನ್ನು ವಟವಟನೆ ಉದುರಿಸಿ ಸಭಿಕ 
ರನ್ನು ದಂಗು ಬಡಿಸಿದ. ಇದರ ನಂತರ ಡ್ಯಾನೀಗೆ ಯಶಸ್ಸಿನ ಸುರಿಮಳೆ. ಧರ್ಬರನ 
“ದ ಸೀಕ್ರೆಟ್‌ ಲೈಫ್‌ ಆಫ್‌ ವಾಲ್ಪರ್‌ ಮಿಟ್ಟಿ”ಯಲ್ಲಿ (ಅವರಂಜಿ ಜೂನ್‌ 1982 
ನೋಡಿ) ಡ್ಯಾನೀ ಶೇ, ಐರಿುಖ್ಯ ವಾತ್ರ ವಹಿಸಿ ಅಪಾರ ಜನಪ್ರೀಯತೆಯನ್ನು ಪಡೆದ. 
ಡ್ಯಾನೀ ನಟಿಸಿದ “ನಾಕ್‌ ಆನ್‌ ವುಡ್‌? “ಮದ್ರಿ ಎಂದ್ರೂ "ಕೋರ್ಟ್‌ ಜೆಸ್ಪರ್‌” 


ಮುಂತಾದ ಚಿತ್ರಗಳು ಡ್ಯಾನೀಗೆ ಕೀರ್ತಿ ಹಾಗೂ ಯಶಸ್ಸನ್ನು ತಂದು ಕೊಟ್ಟವು, 

ಐವತ್ತರ ದಶಕದ ಕೊನೆಯಲ್ಲಿ ಡ್ಯಾನೀಗೆ ಹಾಲಿವುಡ್ಡಿನ ಬಣ್ಣದ ಜಗತ್ತಿಗಿಂತ, 
ಬಡರಾಷ್ಟ್ರಗಳ ಮಕ್ಕಳ ಏಳಿಗಾಗಿ ದುಡಿಯುವುದೇ ಹೆಚ್ಚು ಪ್ರಿಯವಾಯಿತು. ವಿಶ್ವ 
ಸಂಸ್ಥೆಯ ಅಂಗವಾದ ಯೂನಿಸೆಫ್‌ ಮೂಲಕ ಡ್ಯಾನೀ ತನ್ನ ಸೇವಾ ಕಾರ್ಯವನ್ನು 
ಆರಂಭಿಸಿದ, ಅರುವತ್ತರ ದಶಕದಲ್ಲಿ ಡ್ಕಾನೀ ಕೇ ಭಾರತಕ್ಕೂ ಬಂದಿದ್ದ. 
ಅನೇಕ ಭಾರತದ ಮಕ್ಕಳು ದಾರುಣ ಒಡತನದಲ್ಲಿದ್ದರೂ, ಅವರ ತಂದೆ ತಾಯಿ 
ಯರು ಮಕ್ಕಳ ಬಗ್ಗೆ ತೋರುತ್ತಿದ್ದ ಪ್ರೇಮ ಅನುಕಂಪ, ಇದರಿಂದಾಗಿ ಮಕ್ಕಳಿಗೆ 
ಚಿಕ್ಕಂದಿನಿಂದ ಒದಗುತ್ತಿದ್ದ “ಸೆಕ್ಕೂರಿಟ್ಣ. ಇವೆಲ್ಲಾ ಡ್ಯಾನಿಯ ಮನಸ್ಸನ್ನು 
ಬಹುವಾಗಿ ಆಕರ್ಷಿಸಿದವು. ಆ ಸುಮಾರಿನಲ್ಲಿ ಡ್ಯಾನಿ ರೀಡರ್ರ್‌ ಡೈಜೆಸ್ಟ್‌ನಲ್ಲಿ 
“ಎಲ್ಲ ಐಶ್ವರ್ಯಗಳಿದ್ದರೂ ಚಿಕ್ಕ ಎಯಸ್ಸಿನಿಂದ ಸೆಕ್ಕೂರಿಟಿ ಭಾವನೆಯೇ ಇಲ್ಲದ 
ಅಮೆರಿಕನ್‌ ಮಕ್ಕಳಿಗಿಂತಲೂ ಈ ಭಾರತದ ಮಕ್ಕಳು ಭಾಗ್ಯಶಾಲಿಗಳು” ಎಂದು 
ಬರೆದಿದ್ದ. 


ಡ್ಯಾನೀ ತನ್ನ 74ನೇ ವಯಸ್ಸಿನಲ್ಲಿ (ಮಾರ್ಚ್‌ 1987) ಲಾಸ್‌ ಏಂಜಲೀಸ್‌ನ 
ತನ್ನ ಮನೆಯಲ್ಲಿ, ವತ್ನಿ ಸಿಲ್ವಿಯಾ, ಮಗಳು ದೇನಾ, ಅವರುಗಳ ಆರೈಕೆಯಲ್ಲಿ 
ನಿಧನ ಹೊಂದಿದ. 


ಡ್ಯಾನೀ ಕೇಯ ಹಾಸ್ಯ ಬರೆದು ವಿವರಿಸುವಂತಹದಲ್ಲ, ನೋಡಿ ಅನುಭವಿಸಿ 
ಆನಂದಿಸುವಂತಹದು. ನಮ್ಮ ಸಂದರ್ಭದಲ್ಲಿ, ಟಿ. ಪಿ. ಕೈಲಾಸಂ, ಕೋಳೀಕೇ 
೦ಗಾ ತಿವ್ಸಾರಳ್ಳಿ, ಬಲ್ಲೂರ ಹಾಡುಗಳನ್ನ ಹಾವ ಭಾವ ಸಹಿತವಾಗಿ ಹಾಡಿ ನಗಿ 
ಸುತ್ತಿದ್ದುದು, ಡ್ಮಾನೀ ಕೇಯ ಹಾಸ್ಕಕ್ಕೆ ಸವೊವ, ಕನ್ನಡದ ಸಿನಿಮಾದಲ್ಲಾ 

ಎ ಶಿ ಶಿ ಇಷ ೧ 
ಗಲೀ, ರಂಗಮಂದಿರದಲ್ಲಾಗಲೀ, ಇಂತಹ ಹಾನ್ಯ ಕಂಡು ಬರದಿರುವುದು ನಿಜಕ್ಕೂ 
ಕನ್ನಡ ಮಕ್ಕಳ ದೌರ್ಭಾಗ್ಯ. ಒಂದೊಮ್ಮೆ “ಆಚೆಮನೆ ಸುದ್ಬಿಮ್ಮನೋರ್ಗೆ 
ಏಕಾದಶಿ ಉಪವಾಸ” ಕವನವನ್ನು (ರಚನೆ: ಸಿ. ಆರ್‌. ಸತ್ಯ) ರಾಜಾರಾಂ ಅವರು 
ಹಾಡಿ ನಗಿಸಿದ ಏಕ್ಕೆಕ ನಿದರ್ಶನವನ್ನು ಬಿಟ್ಟರೆ ಈ ರೀತಿ ಹಾಸ್ಯಕವನಗಳ 
ಹಾಡುವಿಕೆ, ಮನರಂಜನಾ ಮಾಧ್ಯಮವಾಗಿರುವುದು ನನ್ನ ಗಮನಕ್ಕೆ ಬಂದಿಲ್ಲ. 


೧ 


ಲಾ 


ಕನ್ನಡಿಗರಛೂ ಇಂತಹ ಹಾಸ್ನವೃಜ್ಞೆ ಮೂಡಿ. ಕನ್ನದದ ದಾನೀಯೊಬ 
ಇಕಿ ೧ ಶಾ 
ಹುಟ್ಟಿ ಬರುವಂತಾಗಲಿ ಎಂದು ಡ್ಮಾನೀ ಕೇಯ ಚಜೆತನ ಹಾಸ್ನ ದೇದತೆಗೆ ಶಿಥಾರಸು 


೩ ಕೆ 
ಮಾಡಲಿ, 

ಹೆಣ್ಣು ಷೆಗೆ 


ಚಂಬಾ 





ಸ್ಮಿತ, ನುಸ್ಮಿತ ಇತ್ಯಾದಿ ಹಲವು ರೀತಿಯ ನಗೆ ಈಗಾಗಲೇ ಇದೆಯಲ್ಲ ಇದೇನು 
ಈ ಹೊಸ ಪ್ರಕಾರ ಎಂದು ಕೇಳಬಡಿ. ವಿಶಿಷ್ಟ ಹಾಸ್ಯ ಪ 
ಹ 


Ge 
ಮ. 


ಆ ಶಿ 


ಮುಚ್ಚಿರುವಾಗ, ಅ ಅಮೇರಿಕಾದ ಇ ಇನ್ನೊ ೦ದು ತರಹದ ನಸ್ಯ 


ಜನಕ ಆಲ್‌ವ್ರಡ್‌ ನ್ಯೂಮನ್‌ ಇನ್ನಿ ಲದಿರುವಾಗ ಇಂಗ್ಲೆಂಡಿನ 


ಗಾಗಿಯೇ ಒಂದು ಹಾಸ್ಕ ಪತ್ರಿಕೆ ಪ್ರಾರಂಭವಾಗಿದೆಯಂತೆ, ಇದ 
ಮೀಸಲಂತೆ. 


ವಂಚ್‌' ಕದ 
ಜೆ "ಮ್ಯಾಡ್‌' 
ಹಮುಹಿಳೆಯರಿ 


ದಿ ನ 
ಹಣ್ಣು ವನಗೆಗಾಗಿ 


ಶ್ತ 
df 


ಆ 20 ಚ 


Ww 
ಣ 


ಕನ್ನಡದಲ್ಲಿ ಅಳುವ ಗಂಡಸನ್ನು, ನಗುವ ಹೆಂಗಸನ್ನು ನಂಬಬೇಡಿ ಎನ್ನುವ 

ಗಾದೆ ಇದ್ದರೂ ಸುನಂದಮ್ಮ, ಭುವನೇಶ್ವರಿ, ಲೀಲಾರವರು ಮುಕ್ತವಾಗಿ ನಗುತ್ತಿ 
ಲು 

ದ್ಹಾರೆ ನಮ್ಮನ್ನು ನಗಿಸುತ್ತಿದ್ದಾರೆ.. "ಅವರಂಜಿ'ಯಲ್ಲಿರುವ ನಗೆಗಾತಿ (ಇದರ 


ತ 


ಮುಂದೆ ಅರ್ಕಾವತ್ತು ಬೇಕೇ ಬೇಡವೇ ಎನ್ನುವುದಕ್ಕೆ ಜಿ. ವೆಂಕಟಸುಬ್ಬಯ್ಮ 
ನವರನ್ನು ಕೇಳಬೇಕು)ಯರ ಸಂಖ್ಯೆ ನೋಡಿದರೆ, ಗಂಡಸರಿಗೆ ಕೋಟಾ ಮೀನಲು 
ಮಾಡಿ ಎದು ನಂಪಾದಕರ ಮೇಲೆ ಹಕ್ಕೊತ್ತಾಯ ತರಬೇಕಾಗಿದೆ, ಆದರೆ 
ಇಂಗ್ಲೀಷ್‌ನಲ್ಲಿ ಮಹಿಳಾ ವಿನೋದ ನಾಹಿತಿಗಳ ಸಂಖ್ಯೆ ಕಡಿಮೆ. ಧರ್ಜರ್‌ 
ವುಡ್‌ಹೌನ್‌, ಆಗ್ಗನ್‌ ನ್ಮಾಶ್‌ರ ಸಮಕ್ಕೆ ಬರುವ ಮಹಿಳೆಯರಿಲ್ಲ. ಆದ್ದರಿಂದ 
ಅಲ್ಲಿ ಹೆಣ್ಣು ನಗೆಗೆ ಆ ಪತ್ರಿಕೆ ಈಗ ಬೇಕಾಗಿದೆ. 


ಒಂದು ತಮಾಷೆಯ ವಿಷಯ ಕಂಡಾಗ ಹಲ್ಲುಬಿಚ್ಚಿ ನಗುವ ಒದಲು, ಅದರಲ್ಲಿ 
ತಮಾಷೆ ಹೇಗೆ ಬಂತು ಎಂದು ಗಂಭೀರವಾಗಿ, ಹುಬ್ಬು ಗಂಟುಹಾಕಿಕೆ ಇಂಡು, ಹಣೆ 
ರಲ್ಲಿ ನೆರಿಗೆ ಬರಿಸಿಕೊಂಡು ಚಿಂತಿಸುವವರು ಗಂಡು-ಹೆಣ್ಣು ನಗುವ ವಿಧಾನದಲ್ಲಿ 
ವ್ಯತ್ಯಾಸಗಳನ್ನು ಕಂಡುಕೊಂಡಿದ್ದಾರಂತೆ. ಹೆಂಗಸರಿಗೆ ನಿಧಾನವಾಗಿ ಬೆಳೆಯುವ 
ಕತೆಯ ರೂಪದ ಹಾಸ್ಮ ಇಷ್ಟ. ಗಂಡಸರಿಗೆ ಬೇಗ 'ವಂಚ್‌ಲೈನ್‌' ತಲಪುವ 


ಸ್ಯ ಇವ್ಚಎಂದು ನಿರ್ಧರಿಸಿದ್ದಾರಂತೆ. 


| 


ಸಾಧಾರಣ ಮಹಿಳೆಗೆ ತಮಾಷೆ ಇವ್ವವಿಲ್ಲ ಎನ್ನುವ ಮಾತಿಗೆ ಹಾ ಗಾದರೆ 
ಇರಣ ಮಹಿಳೆ ಸಾಧಾರಣ ಫು ವುರುಷನನ್ನು ಏಕೆ ಮದುದ ಆಗುತ್ತಾಳೆ ಎನ್ನುವ 
ಶ್ತ್ರರದ ಚಟಾಕಿ ಬರುತ್ತದೆ. ಇಂದು ಹಾಸ್ಯ್ಕೂಭಿಮಾನಗಳೆಲ್ಲಿ ಹೆಂಗಸರು, 
ಗಂಡಸರು ಸೆರಿಸಮಾನವಾಗಿದ್ದಾರೆ. ಕನ್ನಡದಲ್ಲೂ ಹೆಣ್ಣು ನಗೆಯ ಪತ್ರಿಕೆ ಬರ 
ಬಹುದು, ಬರಲಿ. ರಿ 


& 2 


5 ಘೌ 

ಪಾರದರ್ಶಕ 


ಎಸ್‌. ಪ್ರಕಾಶ್‌ 





ಗಾಜಿಗಿಲ್ಲ ನೆರಳು 
ಅದು ಪಾರದರ್ಶಕ 
ಗೋಡೆ ಗುಂಟು ನೆರಳು 
ಅದು ಅಪಾರ ದರ್ಶಕ 


ಗಾಜಿನಂತೆ ನಾನು ಕೂಡ 

ತಡೆ ಹಿಡಿಯಲಾರೆ ಬೆಳಕನು 
ಕಲಿಸಿಕೊಡುವ ಪಾಠ ಕೂಡ 
ಹಾದು ಹೋಗುವುದು ನನ್ನನು 


ಆದರೂ ಅವರ ಪಾರ 

ನನ್ನ ತಲೆಯ ತಲುಪದು 
ಎಂದು ನುಡಿದ ಗುರುಗಳೆಂಥ 
ದಪ್ಪಗೋಡೆ, ಅರಿಯೆನು 


ಅದಕ್ಕೆ ಫ್ರೇವಿ ಗಂಟಿ ನಿಂತ 
ಗಾಜಿನಂತೆ ಇರುವೆನು 
ನಿಂತಲ್ಲಿಯೆ ನಿಲ್ಲುವೆನು 
ಇದ್ದಲ್ಲಿಯೆ ಇರುವೆನು 

ಆರ್ಥಿಕ ಚಿಂತೆ- ಒಂದು ಒಳೆನೋಟ 


ಹೀಪಿ 





* ನಮಸ್ಕಾರ ಇವರೇ, ಈ ದಿನ ನಮಗೆ ಸಂದರ್ಶನ ನೀಡಲು ಒಪ್ಪಿಕೊಂಡಿದಕ್ಕೆ 
ಧನ್ಯವಾದಗಳು”. "ನಮಸ್ಕಾರ. .,ಸಂದರ್ಶ'ನಕ್ಕೆ ಕರೆದದ್ದಕ್ಕೆ ಧನ್ಯವಾದಗಳು. ನನಗೂ 
ಸಂದರ್ಶನ ನೀಡೋದು ಅಂದ್ರೆ ತುಂಬಾ ಸಂತೋಷ. ಒಮ್ಮೆ ಏನಾಯ್ರೋಂತೀರಿ... 
“ಓ ಅದು ನಮಗೆ ಗೊತ್ತು... ಹಿಂದಿನ ಸಂದರ್ಶನದಲ್ಲೇ ಹೇಳಿದ್ರಲ್ಲಾ...ಈಗ 
ನಾವು ಪ್ರಗತಿ ಪಧದಲ್ಲಿ ಮುಂದುರೀತಿರೋ ವಿಷಯಾನ ನಮ್ಮ ಶೋತ್ಸಗಳಿಗೆ ಸ್ವಲ್ಪ 
ತಿಳಿಸ್ಕೊಡ್ತೀರಾ ಅಂತ ನಿಮ್ಮನ್ನ ಕೇಳಬಹುದೇ?' 


"ಬಹಳ ಒಳ್ಳೇ ಪ್ರಶ್ನೆ ಕೇಳಿದ್ರಿ ಇವರೇ,..ನಮ್ಮ ಜನ ಈಗೇನಾಗ್ತಾ ಇದೆ 
ಅನ್ನೋದನ್ನ ಸರ್ಯಾಗಿ ತಿಳ್ಕೋಬೇಕು. ಸರ್ಯಾಗಿ ತಿಳಕೋಬೇಕೂಂದ್ರೆ ಆಗಿ 
ಹೋಯ್ತೆ ? ಈ ಥರಾ ಸಂದರ್ಶನಗಳನ್ನ ಪ್ರಸಾರ ಮಾಡ್ತಾ ಇರಬೇಕು. ಸಂದರ್ಶನ 
ಗಳಲ್ಲಿ ಒಳ್ಳೊಳ್ಳೆ ಪ್ರಶ್ನೆಗಳನ್ನ ನಿಮ್ಮ ಧರಾ ಶೇಳಿ ಒಳ್ಳೊಳ್ಳೆ ಉತ್ತರಗಳನ್ನು ಹೊರ 
ಡಿಸುತ್ತಾ ಇರಬೇಕೇ ವಿನಃ... ಏನಂತೀರಾ ?' 


“ಬಹಳ ಒಳ್ಳೇ ವಿಚಾರ ಹೇಳಿದ್ರಿ, ಧನ್ಯವಾದಗಳು. ಈಗ ಮುಖ್ಯ ವಿಷ 
ಯಕ್ಕೆ ಬರೋದಾದ್ರೆ....ಪ್ರಗತಿ ಪಥದಲ್ಲಿ ನಮ್ಮ ಸಾಧನೆ.... 


ಇಂ 


ಅಂತಸ್ತುಗಳನ್ನು ಹೆಚ್ಚಿಸೋದಕ್ಕೆ ಹೊಸ ಆರ್ಥಿಕ ನೀತಿಯನ್ನು ಜಾರಿಗೆ ತಂದಿದಾರೆ'. 
ಆದ್ರೆ ಎಲ್ಲಾ ವಸ್ತುಗಳ ಬೆಲೇನೂ ಜಾಸ್ತಿ ಆಗ್ತಿದೆ ಅಂತ ಜನ ಹೇಳ್ತಾರಲ್ಲ... 
“ಎಲ್ಲಾ ವಸ್ತುಗಳು ಅಂದ್ರೆ ಯಾವುದು? ನಿರ್ದಿಷ್ಟವಾಗಿ ಹೇಳಿದ್ರೆ ಆ ವಸ್ತುವಿನ 
ಬೆಲೆ ಯಾಕೆ ಜಾಸ್ತಿ ಆಯ್ತು ಅಂತ ಹೇಳಬಹುದು'. 


“ಹಾಂ! ಈಗ ನಮ್ಮ ನೆಚ್ಚಿನ ನಾಯಕರು ದೇಶದ ಘನತೆ, ಪ್ರತಿಷ್ಠೆ ಮತ್ತು 


“ಈಗ ಹಾಲಿನ ಬೆಲೇನೇ ತಗೊಳ್ಳಿ... 


“ಹಾಲಿನ ಬೆಲೆ ಯಾಕೆ ಜಾಸ್ತಿಯಾಯ್ತು ಅಂದ್ರೆ, ಎಲ್ಲು ವ ಕ 
ಜಾಸ್ತಿಯಾಗ್ತಾ ಇರೋವಾಗ ಹಾಲಿನ ಬೆಲೆ ಮಾತ್ರ ಜಾಸ್ತಿ ಅಂತ ಯಾಕೆ ದೋಷಾ 
ರೋಪಣೆ ಮಾಡಬೇಕೋ ಗೊತ್ತಿಲ್ಲ... 

"ಎಲ್ಲಾ ದಸ್ತು ಅಂದ್ರೆ ಯಾವು ಯಾವುದರ ಬೆಲೆ ಜಾಸ್ತಿಯಾಗಿದ್ದರಿಂದ 


ಹಾಲಿನ ಬೆಲೆ ಜಾಸ್ತಿಯಾಯ್ತು ಸ್ವಲ್ಪ ವಿದರಿಸ್ತೀರಾ ?' 


ಎಬಿ 


`ಬಹಳ ಒಳ್ಳೆ ಪ್ರಶ್ನೆ ಕೇಳೀದಿರಿ.. ಈಗ ನೋಡಿ, ನಮ್ಮ ಆರ್ಥಿಕ ರಚನೆ, 
ವೃವಸ್ತೆ ಎಲ್ಲಾ ಮುಕ್ತವಾಗಿ ಜಾಗತಿಕ ಆರ್ಥಿಕ ವ್ಯವಸ್ಥೆ ಜೊತೆ ಹೊಂದಿಕೊಳ್ಳೋ 
ದಕ್ಕೇ ಪ್ರಯತ್ನಿಸ್ತಿದೆ. ಜಾಗತಿಕವಾಗಿ ಯೋಚನೆ ಮಾಡಿದ್ರೆ ನಮಗೆ ಇದರ ಮರ್ಮ 
ಅರ್ಥವಾಗುತ್ತೆ. ಡಾಲರ್‌, ಪೌಂಡ್‌, ಮಾರ್ಕ್‌ ಮುಂತಾದ ವೀದೇಶೀ ಹಣಗಳ 
ವಿನಿಮಯ ಬೆಲೆ ಜಾಸ್ತಿಯಾಗಿದೆ. ಒಪ್ಕೋಶೀರಾ? ಹಾಲಿನ ಬೆಲೆ ಜಾಸ್ತಿಯಾಗಿ 


ನಮ್ಮ ವ್ಯವಸ್ಥೆ ಜಾಗತಿಕವಾಗ್ತಾ ಇದೆ ಅನ್ನೋ ಸೂಚನೆ ಕೊಡ್ತಾ ಇದೆ. ನಾವು 


ಸಂತೋಷ ಪಡಬೇಕಾದ ವಿಷಯ... 


“ಬೇರೆ ರಾಜ್ಯಗಳಲ್ಲಿ, ಕೆಲವು ರಾಜ್ಯಗಳಲ್ಲಾದ್ರೂ ನಮ್ಮ ರಾಜ್ಯದಲ್ಲಿರೋದ 
ಕ್ಕಿಂತ ಕಮ್ಮಿ ಬೆಲೆ ಇದೆಯಲ್ಲಾ ?' 


"ನಾವು ಈಗಾಗ್ಲೇ ಅಂಥ ರಾಜ್ಯಗಳ ಗಮನಕ್ಕೆ ಈ ವಿಷಯ ತಂದು, ಅವರೂ 
ಜಾಗತಿಕ ಪ್ರಜ್ಞೆಯಿಂದ ಬೆಲೆ ನಿರ್ಣಯ ಮಾಡಬೇಕು ಅಂತ ಕೇಳಿಕೊಂಡಿದೀವಿ.... 
ಇಷ್ಟರಲ್ಲೇ ನಾನೇ ಒಂದು ನಿಯೋಗದ ಮುಖಂಡತ್ವ ವಹಿಸಿ, ಇಡೀ ದೇಶದಲ್ಲಿ 
ಸಂಚಾರ ಕೈಗೊಂಡು ಬೇರೆ ಬೇರೆ ರಾಜ್ಯ ಸರಕಾರಗಳ ಮನವೊಲಿಸಿ ವ್ರಗತಿ ಪಥದಲ್ಲಿ 
ಅವರೂ ಹೆಜ್ಜೆ ಇಡೋದಕ್ಕೆ ಬೇಕಾದ ಸಹಕಾರ, ಸಲಹೆ, ಸೂಚನೆಗಳನ್ನು ಕೊಡೊ 
ಕಾರ್ಯಕ್ರಮ ಹಾಕ್ಕೊಂಡಿದೀನಿ.... 


"ಬಹಳ ಒಳ್ಳೇದು.... ಆದ್ರೆ ನೀವು ಈಗ ಮೂರು ತಿಂಗಳ ಹಿಂದೆ ಹಾಲಿನ 
ಬೆಲೆ ಹೆಚ್ಚಿ ಸಿದಾಗ ಕನಿಷ್ಠ ಪಕ್ಷ ಇನ್ನೊಂದು ವರ್ಷ ಬೆಲೆ ಹೆಚ್ಚಿ ಸೋದಿಲ್ಲ ಅಂತ 
ಭರವಸೆ ಕೊಟ್ಟಿದ್ರಲ್ಲ?' 


“ಸ್ಥಿರತೆ ಅಂದರೆ ಪ್ರಗತಿ ವಿರೋಧಿ ವ್ಯವಸ್ಥೆ. ಆಗಿನ ಪರಿಸ್ಥಿತೀಲಿ 
ಇನ್ನೊಂದು ವರ್ಷದವರೆಗೆ ನಾವು ಹೆಚ್ಚಿನ ಪ್ರಗತಿ ಸಾಧಿಸೋದು ಸಾಧ್ಯವಿಲ್ಲ 
ಅಂತ ಅನ್ನಿಸಿತ್ತು. ಆದರೆ, ಈಗ ಎಲ್ಲಾ ಬದಲಾಗಿದೆ. ಹೊಸ ನೀತಿ ಜಾರಿಗೆ 
ಬಂದು ನಮಗೆ ಇದ್ದ ಎಲ್ಲಾ ಅಡೆತಡೆಗಳೂ ನಿವಾರಣೆಯಾಗಿದೆ. ಮೂರೇ ತಿಂಗ 
ಳಲ್ಲಿ ನಾವು ತೀವ್ರಗತಿಯಲ್ಲಿ ವ್ರಗತಿ ಸಾಧಿಸೋದು ಸಾಧ್ಯವಾಗಿರೋದ್ರಿಂದ ಹಾಲಿನ 
ಬೆಲೆ ಮೇಲೇರಿದೆ. ನಮ್ಮ ಆರ್ಥಿಕ ಬೆಳವಣಿಗೆ ಸಾಂಪ್ರದಾಯಕ ಶಿಸ್ತಿನಿಂದ... 


"ಇದರಿಂದ ಜನಕ್ಕೆ ಕಷ್ಟವಾಗುತ್ತೆ ಅಂತ ಕೆಲವು ವಲಯಗಳಲ್ಲಿ ಅಭಿವ್ರಾಯ 
ವ್ಯಕ್ತವಾಗಿದೆ ಅಂತ ವರದಿಯಾಗಿದೆ. ನೀವೇನು ಸವರಾಧಾನ ಹೇಳ್ತೀರಿ?' 

"ತಪ್ಪ ಅಭಿಪ್ರಾಯ. ಇದರ ನಿವಾರಣೆಯಾಗಬೇಕು. ಜನಕ್ಕೆ ಇದರಿಂದ 


ಖಂಡಿತ ತೊಂದರೆ ಇಲ್ಲ. ಹಾಲು ಉತ್ಪುದಕನಿಗೆ ಹೆಚ್ಚಳದ ಒಂದು ವಾಲು 
ಕೊಡ್ತೇವೆ. ಅದರಿಂದ ಅವನು ಒಳ್ಳೆ ಹಿಂಡಿ. ಮೇವು ದು ಹೆಚ್ಚು ಹಾಲು 


ಉತ್ಪಾದನೆ ಮಾಡ್ತಾನೆ. ಹೆಚ್ಚು ಹಾಲು ಉತ್ಪಾದನೆಯಾದ್ರ ಅದರ ಬೆಲೆ ತನ್ನ 
ಪ್ಟಿಗೆ ತಾನೇ ಕಮ್ಮಿಯಾಗುತ್ತೆ, ...ಪಾವೆಂ ಅವರು ಹೇಳ್ತಿದ್ದ ಹಾಗೆ ಎಲ್ಲರೂ ಸಹ 
ಕರಿಸಬೇಕು'. 


“ಇದು ಆರ್ಥಿಕ ಸಿದ್ಧಾಂತ. ಆದರೆ ಹಿಂದೆ ಯಾವಾಗಲಾದರೂ ಇದೃ 
ನಿಜವಾಗಿ ಕಂಡು ಬಂದಿದೆಯೆ? ಅದೂ ಅಲ್ಲದೆ ಸದ್ಯ:ದ ಆದಾಯದ ಮಟ್ಟ 
ದಲ್ಲಿ ಹಚ್ಚು ಬೆಲೆ ಹಾಲನ್ನು ಕೊಂಡು ಕೊಳ್ಳೋದಕ್ಕೆ ಎಷ್ಟು ಜನ ಗ್ರಾಹಕರಿಗೆ 

ಣ್‌ ಚ [3 ೪ ಕ ಒ 
ಶಕ್ತಿ ಇದೆ?' 


“ಬಹಳ ಒಳ್ಳೇ ವ್ರಶ್ನೆ. ಇಲ್ಲಿ ನಾವು ಹಾಲಿನ ಮತ್ತು ಅದರ ಬೆಲೆಯ 
ಒಂದು ಮುಖ್ಯ ಗುಣವನ್ನು ಗಮನಿಸಬೇಕು. ಎರಡಕ್ಕೂ ಹಿಗ್ಗುಮುಗ್ಲಾ ಗುಣ 
ವಿದೆ. . 818110 ಹೆಚ್ಚು ಬೆಲೆಯಾದರೆ ಕಡಿಮೆ ವ್ರಮಾಣದಲ್ಲಿ ಹಾಲನ್ನು ಕೊಂಡು 
ಹೆಚ್ಚಿನ ಪ್ರಮಾಣದಲ್ಲಿ ನೀರು ಬೆರೆಸಿಕೊಂಡು ಪ್ರಮಾಣವನ್ನು ಒಂದೇ ಸಮನಾಗಿ 
ಇಟ್ಟಿಠಬಹುದು. ಇದು ನಮ್ಮ ಕ್ಷೀರ ಸಂಸ್ಕೃತಿಯ ಮುಖ್ಯ ಗುಣ. ಇನ್ನೊಂದೇನ 
ಪ್ಪಾಂದ್ರೆ, ಒಂದೊಂದು ದಿನ, ಮಳೆ ಬಂತು ಅಂತಲೋ, ನೀರಿಲ್ಲ ಅಂತಲೋ, 
ಡೈರಿ ಯಂತ್ರ ಕೆಟ್ಟಿತು ಅನ್ನೋ ತಾಂತ್ರಿಕ ಕಾರಣಕ್ಕೋ ಅಥವಾ ವಿದ್ಯುಚ್ಛಕ್ತಿ ಸರಬ 
ರಾಜಿನಲ್ಲಿ ಆಗುವ ವ್ಯತ್ಯಯದಿಂದಲೋ ಹಾಲೇ ಸಿಗೋದಿಲ್ಲ, ಆ ದಿನ ಹಾಲಿನ 
ಬೆಲೆಯ ಪೂರ್ಣ ಹಣ ನಿಮಗೆ ಉಳಿತಾಯವಾಗೋದಿಲ್ಲವೆ? ಬೆಲೆ ಕಮ್ಮಿ ಇದ್ದಾಗ 
ಇಂಥ ಸಂದರ್ಭಗಳಲ್ಲಿ ನಿಮಗೆ ಉಳೀತಾ ಇದ್ದ ಹಣ ಕಮ್ಮಿ ಇರ್ತಿತ್ತು. ಈಗ ಬೆಲೆ 
ಜಾಸ್ತಿ ಇರೋದ್ರಿಂದ ಉಳಿತಾಯದ ಪ್ರಮಾಣಾನೂ ಹೆಚ್ಚು. ಜನಗಳಿಗೆ ಆಧಿಕ 
ಲಾಭ.” 


( 


"ಯಾರಾದ್ರೂ ಒವಪ್ಪಲೇಬೇಕಾದ ಮಾತು. ಜನಗಳಿಗೆ ಹೆಚ್ಚಿನ ಲಾಭ 
ಆಗೋ ಹಾಗೆ ಬೇರೆ ಏನಾದ್ರೂ ಕಾರ್ಯಕ್ರಮಗಳನ್ನು ಜಾರಿಗೆ ತರೋ ಯೋಜನೆ 


ಇದೆಯಾ ?' 


"ಈಗಿರೋ ಯೋಜನೆಯನ್ನೇ ಇನ್ನೂ ತೀವ್ರವಾಗಿ ಜಾರಿಗೆ ತರ್ರೇವೆ. ತಿಂಗಳಿ 
ಗೊಮ್ಮೆ ಬೆಲೆ ಹೆಚ್ಚಿಸ್ತಾ ಹೋಗೋ ಯೋಜನೆ ಸಿದ್ಧವಾಗಿದೆ. ಆಮೇಲೆ ಹದಿ 
ನೈದು ದಿನಕ್ಕೊಮ್ಮೆ. ಈ ವರ್ಷದ ಕೊನೆಯ ಒಳಗೆ ವಾರಕ್ಕೊಮ್ಮೆ. ಯಾಕೇಂದ್ರೆ, 


ಕ 


೨2 


ಜನಗಳಿಗೆ ಲಾಭ ಬೇಗ ಸಿಗೆಬೇಕು, ಅದನ್ನು ಅವರು ತೀವ್ರವಾಗಿ ಅನುಭವಿಸಬೇಕೂ 
ಅನ್ನೋದೇ ನಮ್ಮ ಧ್ಯೇಯ'. 


“ದಿನಕ್ಕೊಂದು ಸಲ ಬೆಲೆ ಏರಿಸಿದ್ರೆ ಹೇಗೆ ಸಾರ್‌, ಡೈಲಿ ಲಾಟ್ರೀ ಧರಾ ?' 


“ಒಳ್ಳೇ ಯೋಚನೆ. ಭಲೆ! ನಾನು ಗಮನದಲ್ಲಿಟ್ಟುಕೋತೇನೆ. ಆಂದ್ಹಾಗೇ 
ಬೆಳಗ್ಗೆ ಒಂದು ಸಲ, ಸಂಜೆಗೊಂದ್ದಲ ಏರಿಸ್ಸಿಟ್ಟೆ ಇನ್ನೂ ಪ್ರಗತಿ ಪರವಾಗುತ್ತೆ. 
ನಿಮ್ಮ ಸೂಚನೆಗೆ ಧನ್ಯವಾದಗಳು. 


“ನಮಸ್ಕಾರ ಇವರೇ. ನಿಮ್ಮ ಅಮೂಲ್ಯವಾದ ಸಲಹೆ. ಸೂಚನೆ, ಸಮಾ 
ಧಾನ, ವಿಚಾರಲಹರಿ, ಎಚ್ಚರಿಕೆ-ಎಲ್ಲಾ ನಮ್ಮ ಶೋತ್ಕಗಳೊಂದಿಗೆ ಹಂಚಿಕೊಂಡಿ 
ದ್ದಕ್ಕೆ ಧನ್ಶವಾದಗಳು' 


ಸವಿ ಸೂರ್ತಿ 
ಖು 


ಮೌನದಿ ಕುಳಿತಲ್ಲಿ ಬರೆಯಲು ಕಾವ್ಯೆ 
ಹೊಡುವಳು ನನ್ನೆವಳು ವ್ಯಾಜ್ಯ 
ಆಗದಿದ್ದರೂ ಬೇಡ ಇನ್ನೋರ್ವ ಪಂಪ 
ನಿಲ್ಲ ಬಾರದೇ ಅನುದಿನದ ರಣರಂಪ. 


ಮಂದಗೆರೆ ಸೋಮು 

ಪ್ರಶ್ನೆಗಳು ಹಲವು 
ಉತ್ತರಗಳೇ ಇಲ್ಲ 


ಅ.ರಾ.ಸೇ, 





ಔಪ್ಪತ್ತನೆಯ ಶತಮಾನವು ಮಾನವ ಕುಲದ ವರ್ತನೆಗೆ ಹೇಸಿ, ಈ ಮನುಕುಲ 
ವನ್ನು ತೆಗೆದು ಮುಂದಕ್ಕೆ ಎಸೆಯುತ್ತಿರುವ ಇಂದು...... ಭಃ 


ವಾಕ್ಕವನ್ನು ಪೂರೈಸು ಎಂದು ನೀವು ಹೇಳಿದರೆ ನಾನು ಅದಕ್ಕೆ ಸಿದ್ಧನಿಲ್ಲ. 
ಇಪ್ಪತ್ತೊಂದನೆಯ ಶತವರಾನದಲ್ಲಿ ಪುಸ್ತಕಗಳೇ ಇರುವುದಿಲ್ಲವಂತೆ. ಈಗ 
ಇದ್ದು ಏನು ಫಲಕಾರಿಯಾಗಿದೆ ? 


ಇಪ್ಪತ್ತೊಂದನೆ ಶತಮಾನದಲ್ಲಿ......... ಕ್ಷಮಿಸಿ, ಯಾವ ಇಪ್ಪತ್ತೊಂದನೆಯ 
ಶತಮಾನ? ಯಾರೋ. ಯಾರೋ ಏನು, ನಮ್ಮನ್ನು ಗುಲಾಮಗಿರಿಗೆ ಕೆಳತುಳಿದ 
ವರು ಹಾಕುವ ಲೆಕ್ಕಾಚಾರವನ್ನು ನಾವು ಒಪ್ಪಿಕೊಂಡಿರುವುದರಿಂದ ಈ ದುರ್ಗತಿ 
ನಮಗೆ ಬಂದಿತ್ರವೇ? ಆದ್ದರಿಂದ ಯಾರೋ ಬರೆದದ್ದನ್ನು ಒಪ್ಪಿಕೊಂಡು ಕಣ್ಣು 
ಮುಚ್ಚಿ ರುವ ನಮಗೆ ಏನನ್ನು ಹೇಳಲು ಹಕ್ಕಿದೆ? 


ಪುಸ್ತಕಗಳಾಗಲೀ, ಏನನ್ನೇ ಆಗಲಿ ನಮ್ಮ ಪದವೀಧರರಲ್ಲಿ ಬಹು ಮಂದಿ 
ಓದುತ್ತಿಲ್ಲ. ಓದಿದರೂ ಅರ್ಧವಾಗುತ್ತಿಲ್ಲ. ಏಕೆಂದರೆ ಮೊನ್ನೆ ನಡೆದ ಷದವೀಧರ 
ಕ್ಷೇತ್ರದ ಚುನಾವಣೆಯಲ್ಲಿ ಒಂದು ಸಾವಿರ ಚಿಲ್ಲರೆ ವದವೀಧರರು ಚಲಾಯಿಸಿರುವ 
ಮತಗಳು ಕುಲಗೆಟ್ಟಿವೆಯಂತೆ. ಅದೂ ಎರಡೇ ಕ್ಷೇತ್ರಗಳಲ್ಲಿ. 


ಇದು ಇಪ್ಪತ್ತನೆಯ ಶತಮಾನವೆಂದು ಅಂತರರಾಷ್ಟ್ರೀಯ ತಿಳುವಳಿಕೆಯಾದ್ದ 
ರಿಂದ ನಾವೂ ಒಪ್ಪಿಕೊಳ್ಳಬೇಕು. ಎಂದರೆ 


ನಮಗೆ ಅಂತರರಾಷ್ಟ್ರೀಯ ನೆರವು ಎಷ್ಟರ ಮಟ್ಟಿಗಿದೆ? 301 ಸೆಕ್ಷನ್‌ನಲ್ಲಿ 
ನಮ್ಮನ್ನು ಹುದಿ ಹಾಕಲು ಯಾಕೆ ಯತ್ನ ನಡೆಯುತ್ತಿದೆ? ಪಂಜಾಬ್‌ ಕಾಶ್ಮೀರ 
ಗಳನ್ನು ಮರೆತಿದ್ದೇವೆಯೇ? 

ಇಪ್ಪತ್ತೊಂದನೆಯ ಶತಮಾನದಲ್ಲಿ ಕಂಪ್ಯೂಟರ*ಗಳೇ ಪ್ರಸ್ತಕದ ಕೆಲಸ ಮಾಡು 
ತ್ತವೆ ಎಂದಿಟ್ಟುಕೊಳ್ಳೋಣ. 

ನಾವು ಕೆನ್ನದಿಗರು ಬೇರೆ ಭಾಷೆಯ ಕಂಪ್ಯೂಟರನ್ನು ಓದಬೇಕೇ? ಈಗಂತೂ 
ರಾಷ್ಟ್ರಗಳ ಛಿದ್ರೀಕರಣ ನದೆಯುತ್ತಿದೆ. ನಾವೂ ಅದನ್ನನುಸರಿಸಬೇಕೆಂದು, ಅಧವಾ 
ಅನಿವಾರ್ಯದೆಂದುಕೊಳ್ಳಬೇಕು ಎಂದು ಕನ್ನಡದ ಉದ್ಭವಿಮರ್ಶಕರೊಬ್ಬರು ದಾವಣ 
ಗೆರೆಯ ಸಾಹಿತ್ಯ ಸಂವಾದವೊಂದರಲ್ಲಿ ಹೇಳಿದರು. ಪುಸ್ತಕಗಳನ್ನು ಓದಿಯೇ ಹಾಗೆ 
ಹೇಳಿರಬೇಕೆಂದರೆ ಪುಸ್ತಕಗಳು ಇಲ್ಲದಂತಾಗುವುದು ಒಂದು ತರಹ ಒಳ್ಳೆಯದೇ 
ಅಲ್ಲವೇ ? 

ಬದಲಾಗುವ ಪರಿಸ್ಥಿತಿಗೆ ಅನುಸಾರವಾಗಿ ಬೆಳೆದು ಉಳಿದುಕೊಳ್ಳುವುದೇೇ 
ಪ್ರಬುದ್ಧತೆಯ ಚಿಹ್ನೆ ಎನ್ನುವುದಾದರೆ ಪರಿಸ್ತಿತಿ ಹೇಗೆ ಬದಲಾಗುತ್ತದೆ ಎಂದು ನಾವು 
ಓದಿಯೆ ತಿಳಿದುಕೊಳ್ಳಬೇಕಲ್ಲವೇ? 

ಇಪ್ಪತ್ತೊಂದನೆಯ ಶತಮಾನದಲ್ಲಿ ಓದು ಅನಿವಾರ್ಯವೆಂದಾದರೆ......... 
ನಾವು ಬರೀ ಓದುವುದಷ್ಟೇ ಅಲ್ಲ ಅರ್ಧ ಮಾಡಿಕೊಳ್ಳುವುದೂ ಅನಿವಾರ್ಯ ಎಂದು 
ಒಪ್ಪಿಕೊಳ್ಳಲೇಬೇಕಾಗುತ್ತದೆ. 

ಯಾವ ಶತಮಾನವಾದರೇನು, ಒಂದಲ್ಲದಿದ್ದರೆ ಇನ್ನೊಂದು ಫಜೀತಿ. ಇರಲೇ 
ಬೇಕಲ್ಲವೇ? 

ಇಪ್ಪತ್ತೊಂದನೆಯ ಶತಮಾನಕ್ಕೆ ನಮ್ಮನ್ನು ಸಜ್ಜುಗೊಳಿಸುವ ಮಾತೂ 
ಇದೆ. ಆದರೆ ವಾಸ್ತವವಾಗಿ ಆ ಸಜ್ಜು ಹೇಗಿರಬೇಕೆಂಬ ಕಲ್ಪನೆ ಯಾರಿಗೂ ಇಲ್ಲವೋ 
ನಮಗೇ ಇಲ್ಲವೋ ಹೇಳಲು ಬರುವುದೇ? 


ಮೇಲಿಂದ, ಎಂದರೆ ಅಧಿಕಾರದ ಸರ್ವೋಚ್ಚ ಸ್ತರದಿಂದ ಏತಕ್ಕೋ-ಎಂದರೆ 
ಲಾಭಕ್ಕೋ, ದಡ್ಡತನಕ್ಕೋ ಏನನ್ನೋ ಒಂದನ್ನು ಹೇರುತ್ತಾರೆ. ಅದರಿಂದ 
ಸದ್ಯಕ್ಕೆ ಲಾಭ ಹೊಂದುವವರು ಅದನ್ನು ಬೆಂಬಲಿಸುತ್ತಾರೆ. ಅದನ್ನು ನಾವು 
ತಲೆಯ ಮೇಲೆ ಕೊರೆಯುವ ಚಕ್ರವಾಗಿ ಒಪ್ಪಿಕೊಳ್ಳುತ್ತೇವೆ. ಬೇರೆ ಗತಿ ಇದೆಯೇ? 


ಆದರೆ ಕಾಲ ಇವರನ್ನೆಲ್ಲಾ ನುಂಗುತ್ತದೆ. ಉಳಿದವರು ಹಿಂಸೆ ಅನುಭವಿಸ 
ಬೇಕು. ಪುಸ್ತಕಗಳು, ಪತ್ರಿಕೆಗಳು ಕೊಟ್ಟದ್ದೇ ಜ್ಞಾನ ಎಂದು ಭಾವಿಸಬೇಕು 
ಎನ್ನುತ್ತೀರಾ? 


ಯಾರು ಸಜ್ಜಾಗಿದ್ದರೂ, ಇಲ್ಲದಿದ್ದರೂ ಇಪ್ಪತ್ತೊಂದನೆಯ ಶತಮಾನ 
ಬಂದೇ ಬರುತ್ತದೆ. ನಕಲೀ ಮಹಾಶಯರ ಜೀವನಗಳು ನಮಗೆ ಏನ್ನೊಂದನ್ನು 
ಕೊಡುವುದಿಲ್ಲ. ನಾವು ಕಷ್ಟಪಟ್ಟು ದುಡಿದ ಹಣವನ್ನು ಕಸಿಯುತ್ತವೆ. 

Lives of greatmen all remind us 


We Can make as much as they 
Nd 

ನೆಕ್ಕಾಂವಾ ಗೆದಾ ೦ಬ 
ಎ 


60 ಎಎ 


ಹಾಲಾಯ....” 


ಶೀನೊ 





ಬ್ಕೆ ನಾಷ್ಟಾ ಮುಗಿಸಿ ಆಫೀಸಿಗೆ ಶೆರಳಲೆಂದು ಸಫಾರಿ ಧರಿಸಿ, ಬೂಟ್ಟು 
ಮೆಟ್ಟುತ್ತಿದ್ದೆ. ಆಗ ಗುಂದಮ್ಮ ಬಂದು “ನೋಡಿ ಅನಂತರಾಮು ಮನೆಯಲ್ಲಿ 
ಏನೋ ಆದ ಹಾಗಿದೆ. ಜನ ಹೋಗುತ್ತಿದ್ದಾರೆ” ಎಂದಳು. ನಾನು ಗಾಬರಿಯಲ್ಲಿ 
ಬೀದಿಗೆ ಬಂದು ಬೀದಿಯ ಕೊನೆಯಲ್ಲಿರುವ ಅನಂತರಾಮುವಿನ ಮನೆಯತ್ತ 
ನೋಡಿದೆ. ಒಬ್ಬಿಬ್ಬರು ನೆರೆಹೊರೆಯವರು ಅವನ ಮನೆಯಿಂದ ಬರುತ್ತಿದ್ದರು. 
ನಮ್ಮ ಗೇಟಿನ ಹತ್ತಿರ ಬರುತ್ತಿದ್ದ ಒಬ್ಬರನ್ನು ತಡೆದು. “ಏನಾಗಿದೆ”. ಎಂದು 
ಕೇಳಿದೆ. ಅವರು “ಪಾಪ!...ಬಂಗಾರದಂತಹ ಹುಡುಗಿ... ಹೀಗಾಗಬಾರದಿತ್ತು” 
ಎನ್ನುತ್ತ ಮುಂದೆ ನಡೆದರು. 


ಏನಾಗಿದೆಯೋ ತಿಳಿಯದೇ ನಾನು ಗೊಂದಲಗೆಟ್ಟು ಸಂದರ್ಭ ಹೇಗೂ ಇರ 
ಲೆಂದು ಬಟ್ಟೆ ಬದಲಾಯಿಸಿ ಅನಂತರಾಮುವಿನ ಮನೆಯ ಕಡೆ ಧಾವಿಸಿದೆ. 
ಗುಂಡಮ್ಮ ಹಿಂಬಾಲಿಸಿದಳು. 


ಅನಂತರಾಮುವಿಗೂ ನನಗೂ ಒಂದೇ ಡಿಪಾರ್ಟ್‌ಮೆಂಟ್‌ನಲ್ಲಿ ಕೆಲನ, 
ಅವನೂ ಅವನ ಕುಟುಂಬದವರೂ ನಮಗೆ ತುಂಬ ಬೇಕಾದವರು. ಕುಟುಂಬ 
ವೇನು ಬಂತು. ತ್ರಿಕೋಣೀ ಕುಟುಂಬ. ನಲವತ್ತೆಂಟರ ಪ್ರಾಯದ, ಸೆಶ್ಶನ್‌ ಚ್ಚು 
ಅನಂತರಾಮು ಕೀರುತಿಗೊಬ್ಬ ಮಗ ಎಂ. ಡಿ. ಮುಗಿಸಿ ಅಮೇರಿಕದಲ್ಲಿ ದುಡ್ಡು 
ಬಾಚಿಕೊಳ್ಳುತ್ತಿದ್ದಾನೆ. ಆರತಿಗೊಬ್ಬ ಮಗಳು ಜಲಜ ಈ ಸಲ ಪಿ.ಯು.ಸಿ. 
ಕಟ್ಟಿದ್ದಾಳೆ. ಅವನ ಹೆಂಡತಿ ಅಲಮೇಲು ಎಲ್ಲ ಗೃಹಿಣಿಯರಂತೆ ಅವರಿವರ ಮನೆ 
ಕಾರಭಾರು ಮಾಡುತ್ತ ಸುಖವಾಗಿ ಓಡಾಡಿಕೊಂಡಿದ್ದಾಳೆ. ಹೀಗೆ ಜಾಹೀರಾತಿನಂತಿ 
ರುವ ಸುಖೀ ಕುಟುಂಬಕ್ಕೆ ಏನು ತೊಂದರೆ ಬಂತಪ್ಪಾ ಎಂದು ಚಿಂತೆಯಲ್ಲಿ ನಡೆದಾಗ 
ಅವನ ಮನೆಯಿಂದಲೇ ಬರುತ್ತಿದ್ದ ಯಜಮಾನರೊಬ್ಬರು ನಮ್ಮನ್ನು ಕಂಡು 
“ಹೋಗಿ ಬನ್ನೀವ್ಪಾ...ವಾವ !,,,ನಿಮ್ಮ ಸ್ನೇ ಹಿತರಲ್ಲದ್ದೇ.. ಪಿಯುಸಿ. ಹುಡುಗಿ 
ಹೀಗಾರಬಾರದಿತ್ತು... ಎಂದು ತುಂಡು ತುಂಡಾಗಿ ಮಾತನಾಡಿ ಮುಂದೆ ಷ್ಟ 


೨ ~ ಕ 
ದರು. ನಾವು ತೀ ಅಯ್ಕೋ-ಜಲಜ ಪಿ.ಯು.ಸಿ. ಫೇಲ 

ಆಗಿ ನೇಣ: ರಾಕಿಕೊಂದಿದಾಳೊಂ. ಇಲ್ಲವೆ ಯಾದನೋ ತುರುಕನನ್ನು ಕಟ್ಟಿ 
ಕೊಂಡು ಓದಿರೋದಳೊೋ ಯಾವದೂ ಶಿಳಿಯದೇ ಆತುರಾಡುರದಲ್ಲಿ ಅನಂತ 


ರಾಮನ ಮನೆ ಹೊಕ್ಕಾಗ. ಮನೆಯಲ್ಲಿಲ್ಲ ಏನೋ ದುಗುದದ ವಾತಾವರಣವಿತ್ತು. 


ಅನಂತು ಹಾಲಿನ ಸೋಪಾದ ಮೇಲೆ ಶಲೆಗೆ ಕೆ ಹೊತ್ತು ಕುಳಿತಿದ್ದ. 

ಣಾ ಲ ಎ ಎ 

ಅಲಮೇಲು ಒಳಬಾಗಿಲಿನ ಹೊಸ್ತಿಲಿಗೆ ತಾಗಿ ನಿಂತಿದ್ದಳು. ನಮ್ಮನ್ನು ನೋದಿ ಗಂಡ 
ಹೆಂಡಿರು ಮುಖ ಕೆಳಕ್ಕೆ ಹಾಕಿ ಕಣ್ಣೊರೆಸಿಕೊಂಡರು. 


ನಾನು ಅನಂತರಾಮುವಿಸ ಪಕ್ಕದಲ್ಲಿ ಸರಿದು ಅವನ ಬೆನ್ನ ಮೇಲೆ ಕೈಯಿಟ್ಟು 
ನಿರ್ವಿಣ್ಣ ದನಿಯಲ್ಲಿ “ಏನಾಗಿದೆಯೋ.... ಎಂದು ಕೇಳಿದೆ. 


ಅನಂತು ಒಮ್ಮೆಲೇ ಹಣೆ ಹಣೆ ಬಡಿದುಕೊಳ್ಳುತ್ತಾ “ಮನೆ ಹಾಳು ಕೆಲಸ 
ಮಾಡಿಬಿಟ್ಟಳದ್ಪತ ...ಮನೆ ಹಾಳು ಕೆಲಸ.....ಇಂತಹ ಮಗಳು ಹುಟ್ಟದಿದ್ದರೇ 
ಸರಿ ಇತ್ತೇನೋ.... ನೆಂಟರಲ್ಲಿ ಮುಖ ಎತ್ತದಂತೆ ಮಾದಿದಳು” ಎಂದು 
ಆಕ್ರೋಳಿಸಿದ. 


ಗುಂಡಮ್ಮ ಅಲಮೇಲುವಿನ ಬಳಿ ಸಾರಿ “ಎಲ್ಲಿ ಜಲಜ? ” ಎಂದು ಕೇಳಿದಳು. 


“ಅವಳಿಗೇನು ಧಾಡಿ? ಅಲ್ಲಿಯೇ ರೂಮಿನಲ್ಲಿ ಬಿದ್ದುಕೊಂಡಿದ್ದಾಳೆ ನೋಡು' 
ಎಂದಳು ಅಲಮೇಲು ಆಕ್ಕಸತನದಲ್ಲಿ. ಜಲಜಳಿಗೆ ನಾವು ಗಾಬರಿಯಾದಂತೆ ಏನೂ 
ಆಗಿಲ್ಲವೆಂದು ತಿಳಿದು ಮನಸ್ಸಿಗೆ ಹಗೂರಾಯಿತು. ನನ್ನ ಹೆಂಡತಿ ಜಲಜಳ 
ಕೋಣೆಗೆ ನಡೆದಳು. 


ನಾನು “ಆಗಿದ್ದಾದರೂ ಏನು. ಹೇಳೋ” ಎಂದೆ ಅನಂತೂಗೆ “ಮನೆ 
ಹಾಳು....ಮನೆ ಹಾಳು ಮೂಳೆ....ನೆಂಟರಲ್ಲಿ ಮಾನ ತೆಗೆದಳು” ಎಂದು ಏನೇನೋ 
ಒಟಗುಟ್ಟುತ್ತ.... "ಐವತ್ತು ಪಿ.ಯು.ಸಿ. ರಿಸಲ್ಪ ಬಂದಿದೆ ನೋಡಿದೆಯಾ” ಎಂದ. 

ನಾನು “ಅಯ್ಯೊ ಪಿ.ಯು.ಸಿ. 8೩11 ಆಗಿದ್ದಾಳೆ ತಾನೆ? ಅದಕ್ಕ್ಯಾಕೋ 
ಅಷ್ಟೊಂದು ಬಯ್ಯುತ್ತೀಯಾ ಆ ಮಗುವಿಗೆ... ಎನ್ನುತ್ತಿದ್ದಂತೆಯೇ ಸನ್ನ 
ಮಾತನ್ನು ಅರ್ಥಕ್ಕೆ ತುಂಡಸಿರಿ “ಫೇಲಂತೆ ಭೇಲು.... ಫೇಲಾಗಿದ್ದರೆ ಎಷ್ಟೋ 
ಒಳ್ಳೆಯದಿತ್ತೋ....ಇನ್ನೊಮ್ಮೆ ಕಟ್ಟಬಹುದಿತ್ತು. ಪಾಸಾಗಿ ಈ ಅವಸ್ಥೆ ತಂದು 
ಕೊಂಡಳೋ....ಹಾಳಾದವಳು.... ಎಂದು ಚೀರಿದ. 


“ಏನೋ ಹಾಗೆಂದರೆ, ಫಸ್‌ ಕ್ಲಾಸ್‌ ಬರಲಿಲವೇ ?” ಎಂದೆ. 
ಟೆ ನೃ 


೧೨ 

ಅನಂತರಾಮು ಅಸಹನೆಯಲ್ಲಿ “ನಿನ್ನ ಕರ್ಮ....ಫಸ್ಟ್‌ಕ್ಲಾಸೂ ಬಂದಿದ್ದಾಳೆ 
ಡಿಸ್ಟಿಂಕಶನ್ನೂ ತೆಗೆದಿದ್ದಾಳೋ, ಆದರೆ ಒಂದು ಎಂ.ಬಿ.ಬಿ.ಎಸ್‌... ಒಂದು 
ಇಂಜಿನಿಯರಿಂಗ್‌..... ಯಾವದಕ್ಕೂ ಸೀಟು ಸಿಕ್ಕದ ಹಾಗೆ ದರಿದ್ರದ ಜುಜುಬಿ, 
ತೊಂಭತ್ತೈದು ಪರ್‌ಸೆಂಟು ಮಾರ್ಕ ಶೆಗೆದಿದ್ದಾಳೆ. ನೀನೆ ಹೇಳು ಏನು ಮಾಡಲಿ? 
ಎಲ್ಲಿ ಹೋಗಲಿ? ಈ ಕಳವೆ ನ್ಯಾಂಟಿವ್ಯಾವ್‌ ವರ್‌ಸೆಂಟ ಸ್ಕೋರಿಂಗಿಗೆ, ಎಂ.ಬಿ.ಬಿ. 
ಎನ್‌. ಬಿಡು. ಕಂಸ್ಕೊಟರ್‌ ಇಂಜಿನಿಯರಿಂಗ್‌, ಇಲೆಕ್ಟ್ರಾನಿಕ್‌, ಇಲೆಕ್ಟ್ರಿಕಲ್‌ 
ಮೆಕ್ಕಾನಿಕಲ್‌, ಟೆಕ್ಸಟಾಯಿಲ್‌ ಹೋಗಲಿ ಕೊನೆಗೆ ಆ ಗೌಂಡಿಗಳ ಸಿವ್ಹಿಲ್‌ ಇಂಜಿನಿ 
ಯರಿಂಗ್‌ ಕೂಡ ಸಿಕ್ಕಲ್ಲವೋ ಹಾಳಾದ್ದು ” ಎಂದು ಗೋಗರೆದ. ಕ್ಷಣಬಿಟ್ಟು ಮತ್ತೆ 
ಅಸಹನೆಯಿಂದ “ಸುಡುಗಾಡು, ಮೈಕ್ರೊ ಬಾಯೋಲಜಿಕಲ್‌ ಇಂಜಿನಿಯರಿಂಗ್‌ 
ಕೂಡ 96.8 ಪರ್ಲೆಂಟಿಗೆ ನಿಂತಿದೆ. ಇನ್ನೊಂದೆರಡು ಪರ್ಸೆಂಟು ಮಾರ್ಕ್ಸು ತೆಗೆದಿದ್ದರೆ 
ಇವಳೇನು ಸಾಯುತ್ತಿದ್ದಳೇ” ಎಂದು ಹಣೆ ಚಚ್ಚಿ ಕೊಂಡ. 


ಈಗ ನಾನು ನಿಜಕ್ಕೂ ಕಂಗೆಟ್ಟೆ. ಈ ಇಂಜಿನಿಯರಿಂಗ್‌ ಕೋರ್ಸುಗಳೇನು ? 
ಅವಕ್ಕೆ ಪ್ರವೇಶ ದೊರಕಿಸಲು ಕನಿಷ್ಟ ಎಷ್ಟೆಷ್ಟು ಪ್ರತಿಶತ ಮಾರ್ಕು ತೆಗೆಯಬೇಕು. 
ಯಾವದೂ ತಿಳಿಯದ ಬೆಪ್ಪ ನಾನು. ಆದರಲ್ಲಿ ಕಂಪ್ಯೂಟರ್‌ ಇಂಜಿನಿಯರ್‌ 
ಅಂದರೆ ಏನು? ಮೈಕ್ರೊ ಬಾಯೋಲಜಿ ಎಂದರೆ ಏನು ತಲೆ ನನಗೆ ಯಾವದೂ 
ಅರ್ಥವಾಗದು. ಅಷ್ಟಲ್ಲದೇ ಯಾರಾದರೂ ಈ “ಮೈಕ್ರೊ ಶಬ್ದ ಉವಯೋಗಿಸಿ 
ಬಿಟ್ಟರೆ ನನಗೆ ಜ್ವರ ಜರುತ್ತದೆ, ಮೈಕ್ರೊ "ಮ್ಯಾಕ್ರೊ "ಸುಪ್ರಾ 'ಇನ್‌ಬಿಲ್ಬ' 
“ಸಿನಾರಿಯೊ' “ಹಾಯರಾರ್ಕಿ "ಕಮಿಟ್‌ಮೆಂಟ್‌' ಇತ್ಯಾದಿ ಆಧುನಿಕ ಮ್ಯಾನೇಜ 
ಮೆಂಟಿನ ಬಳಕೆಗಳನ್ನು ಕೇಳಿದರೆ ಪಿತ್ತ ಕೆರಳುತ್ತದೆ. ಯಾರಾದರೂ "ಮೈಕ್ರೊ 
ಎಂದ ಮೇಲೆ "ಮ್ಯಾಕ್ರೊ ಶಬ್ದ ಬಂದು ಹೋಗುವವರೆಗೆ ಟೆನ್ಶನ್‌ ಇರುತ್ತದೆ. 
ಯಾವದೇ ಭಾಷಣದಲ್ಲಾಗಲೀ, ಮೀಟಿಂಗಿನಲ್ಲಾಗಲೀ, ಆಫೀಸಿನ ಕಾಗದ ಪತ್ರಗಳ 
ಲ್ಲಾಗಲೀ “ಮೈಕ್ರೊ” ಬಂದು ಬಿಟ್ಟರೆ “ಮ್ಮಾಕ್ರೊ ಬರುವವರೆಗೆ ಬೇಚೈೆನಿಯಿಂದ 
ಕಾಯುತ್ತಿರುತ್ತೇನೆ. 


ಹಾಗಾಗಿ ಒಮ್ಮೆ ಈ ಸಸ್ಪೆನ್ಸ್‌ ಮುಗಿದರೆ ಸಾಕೆಂದು ನಾನೇ ಅನಂತರಾಮುಗೆ 
“ಮೈಕ್ರೊ ಬಾಯೋಲಜಿಗೆ ಸೀಟು ಸಿಕ್ಕದಿದ್ದರೆ ಹೋಗಲಿ “ಮ್ಯಾಕ್ರೊ 
ಬಾಯೋಲಜಿಗೆ ಸಿಕ್ಕಬಹುದಲ್ಲ” ಎಂದು ಸಹಜವಾಗಿ ಕೇಳಿಬಿಟ್ಟೆ, ಆನಂತು 
ನನ್ನನ್ನು ಸುಟ್ಟುಬಿಡುವವನಂತೆ ನೋಡಿದ. ನಾನು ವೆಚ್ಚು ವೆಚ್ಚಾಗಿ ನಕ್ಕೆ ಎಂದಿ 
ನಂತೆ. ಈಗ ಅಲಮೇಲು-ಅನಂತರಾಮುವಿನ ಹೆಂಡತಿ. ನಮ್ಮ ಮಧ್ಯೆ ತಲೆ 
ತೂರಿ “ನೀವೇ ಹೇಳಿ ಈಗಿನ ಕಾಲಕ್ಕೆ ಒಂದು ಡಾಕ್ಟರೋ ಇಂಜಿನಿಯರೋ ಆಗ 
ದಿದ್ದರೆ ಯಾರು ಕೇಳುತ್ತಾರೆ” ಎಂದೊರಲಿದಳು. 

ಆನಂಡರಾಮಾ ಮತ್ತೆ ಅಸಹನೆಯಲ್ಲಿ “ಆಗ್ತಾಳೆ....ಆಗ್ತಾಳೆ. ಇಂಜಿನಿಯರ್‌ 
ಆಗ್ತಾಳೆ. ನಿನ್ನ ದುಗಳ ಕಳಪೆ ನಾ ಂಟಿಫ್ಬಾ ವ್‌ ಪರ್ಲಂಟಿಗೆ ಯಾವದಾದರೂ 
ಮುಸುರೆ ಕೆಲಸದದರ ಆರ್ಟ್ಸ್‌ ಕಾಲೇಜಿಗಾದರೂ ಸೀಟು ಸಿಕ್ಕುತ್ತೇನೋ ನೋಡು” 
ಎಂದು ಹರಿಹಾಯ್ದ. 
ಅಂತೂ ನಾನೂ ಗುಂಡಮ್ಮನೂ ಗಂಡಹೆಂದಿರನ್ನು ಸಂತೈಸಿ, ವಾಪ ಜಲಜ 
ಇಲ್ಲಿಯೇ ಇದ್ದರೆ ಇನ್ನೂ ನೊಂದುಕೊಳ್ಳುತ್ತಾಳೆಂದು ಅವಳನ್ನು ನಮ್ಮ ಮನೆಗೆ 
ಕರೆದುಕೊಂಡು ನಡೆದವು. 


ಹ ಪಿ.ಯು.ಸಿ .ಯಲ್ಲಿ ನ್ಯಾಂಟಿವ್ಯಾ ವ್‌ 
ಪರ್ಸೆಂಟು ಮಾರ್ಕು ತೆಗೆದು ಫೇಲಾದ ಈ ಆಭಾಗಿನಿಯ ಕಡೆಗೆ ಕಹಯಿದ 
ನೋಡಿ ನಿಟ್ಟುಸಿರಿಡುತ್ತಿದ್ದರು. 


ಬೀದಿಯುದ್ದಕ್ಕೂ ನಿಂತ ಅಕ್ಕವಕ್ಕದ ಜನ 


ನನಗೆ ಅದೇಕೋ ಇದ ಕ್ಕಿದ್ಧ ತೆ ಮುವ್ವತ್ತು ನಲವತ್ತು ವರುಷಗಳ ಹಿಂದಿನ 
ಎ [ay ವ್‌ ಎಂ 
ನಮ್ಮ ಕಾಲೇಜಿನ ದಿನಗಳ ನೆನಪು ಗ್ಗಿ ಬಂತು. 


ಮಿಡೀವಲ್‌ ಹಿಸ್ಟರಿ ತಕ್ಕೊಂಡು ಎರಡು ಸಲ ಫೇಲಾಗಿ ಮೂರನೇ ಸಲಕ್ಕೆ 
ಬಿ. ಎ. ಮುಗಿಸಿದಾಗ ನಮ್ಮ ತಂದೆ ಸಂತಸದಿಂದ ಊರಿಗೆಲ್ಲ ಸಿಹಿ ಹಂಚಿದ್ದರು. ಮನೆ 
ಯಲ್ಲಿ ಸತ್ಯನಾರಾಯಣ ಪೂಜೆ ಮಾಡಿಸಿದ್ದರು. ಅಂದೆಲ್ಲ ನಮ್ಮ ತಾಯಿ ಮತ್ತೆ 


ಶ್ರ ಗ ಜೃ ಈ 
ಮತ್ತೆ ನನ್ನ ತಲೆಗೂದಲಲ್ಲಿಲ್ಲ ಬೆರಳಾಡಿಸುತ್ತಾ “ನನ್ನ ಮಗ ಮಾಮಲೇದಾರ 


ಆಗ್ತಾನೆ” ಎಂದು ಹರಸಿದ್ದರು. ಆ ದಿನಗಳ ಓದು ಎಷ್ಟೊಂದು ಸಂತೋಷದಾಯಕ 
ವಾಗಿತ್ತು ! ಮುಖ್ಯ ವಿಷಯ ಮಿಡೀವಲ್‌ ಏತಿಹಾಸವೇ ಇದ್ದರೂ ಜತೆಗೆ ಸ್ವಲ್ಪ 
ಶೇಕ್ಸಪಿಯರನ್ನೂ ಶೆಲ್ಲಿ ಬ್ರೌನಿಂಗರನ್ನೂ ಸವಿಯುತ್ತಿದ್ದೆವು. ನಂಚಿಕೊಳ್ಳುವದಕ್ಕೆ 
ಕಾಳಿದಾಸನ ಶಾಕುಂತಲವೋ ಭಾಸನ ಉತ್ತರರಾಮ ಚರಿತ್ರವೋ ಇದ್ದೇ ಇರು 
ತ್ತಿತ್ತು. ಸಾಲದ್ದಕ್ಕೆ ಕಾಲೇಜಿನ ಉದ್ದಕ್ಕೂ ಕುಮಾರವ್ಯಾಸನೋ. ಪಂವರನ್ನರೋ, 
ಮುದ್ದಣ ಹರಿಹರರೋ ಒಬ್ಬಿಲ್ಲೊಬ್ಬರು ಐಚ್ಛಿಕವಾಗಿಯೋ ಅನೈಚ್ಛಿಕವಾಗಿಯೋ 
ಕಂಪನಿ ಕೊಟ್ಟೇಕೊಡುತ್ತಿದ್ದರು. ವಾರ್ಷಿಕೋತ್ಸವ. ನಾಡಹ್ಟುಗಳಿಗೆಂದು ಪುಟ್ಟಿವ್ಪ, 
ಬೇಂದ್ರೆಯ ವರನ್ನೊ, ಗೋಕಾಕ ಕಾರಂತರನ್ನೂ ಆಮಂತ್ರಿಸಿ ಅವರ "ವಿದ್ವತ್ಪೂರ್ಣ 
ವಾಗ್ದರಿಯಲ್ಲಿ ಮಿಂದು ಪುನೀತರಾಗುವ ಸದವಎಕಾಶಗಳನ್ನು ಕಲಿಸುತ್ತಿದ್ದರು. 
ರಜೆಯ ದಿನಗಳಲ್ಲಿ ಗುಬ್ಬಿ ವೀರಣ್ಣನವರ, ನಾಟಕಗಳನ್ನೂ ಸೈಗಲ್‌ ಚಿತ್ರಗಳನ್ನೂ 
ನೋಡಿ ನಲಿಯುತ್ತಿದ್ದೆವು. ಮಹಾ ಮಾನಿನಿ ಮರ್ಲಿನ್‌ ಮನ್ರೋಳ ಆದ್ಭುತ 
ಅಂಗಪೌಷ್ಟ ವಕ್ಕೆ ಕೌತುಕಪಡುತ್ತ ದೊಡ್ಡೆ ಶ್ತ ವರಾದೆವು. 

ಅಂದಿನ ದಿನಗಳು ಉದ್ವೇಗ ರಹಿತವಾದ ನಿರಾಂತಕೆವಾದ ದಿನಗಳು. ನಿರಭ್ರ 
ನೀಲಾಗಸದಲ್ಲಿ ಸೋಮಾರಿ ಸೂರ್ಯ ಗುರಿಯಿಲ್ಲದೇ ಅಲೆದಲೆದು ದಿನ 
ದೂಡುತ್ತಿದ್ದ. ಮುಸುರೆ ಕೆಲಸದವರ ಕಳವೆ ಬಿ. ಎ. ಡಿಗ್ರಿಗೇನೇ ಆ ದೇವದೇವನ 
ಇನ್‌ಪ್ಲೊಯೆನ್ಸ್‌ ನಲ್ಲಿ ಒಂದು ಒಳ್ಳೆ ಕೆಲನ ಸಿಕ್ಕಿ ಬದುಕಿಗೊಂದು ಆಸರೆಯಾಯಿತು. 
ಮುಂದೆ ನನಗೆಂದೇ ಹೇಳಿ ಮಾಡಿಸಿದ ಚಲುವೆ ಗುಂಡಮ್ಮ ನನ್ನ ಕೈಹಿಡಿದು ನನ್ನ 
ಬಾಳರಥವನ್ನು ಇನ್ನಿಲ್ಲದ ಚತುರತೆಯಿಂದ ಇಲ್ಲಿಯವರೆಗೆ ಸಾಗಿಸಿಕೊಂಡು ಬಂದಿ 
ದ್ದಾಳೆ, ಮುಂದೆಯೂ ಕೂಡ ಆ ದಯಾಘನನ ಕೃಪೆಯಿಂದ ಸಂತೋಷವಾಗಿಯೇ 
ಬದುಕುವೆವೆಂಬ ಆತ್ಮವಿಶ್ವಾಸವಿದೆ. ಹಾಗೆಂದ ಮಾತ್ರಕ್ಕೆ ಜೀವನದುದ್ದಕೂ 
ಹೂವಿನ ಹಾಸಿಗೆಯಿತ್ತೆಂದಲ್ಲ. ಅಲ್ಲಲ್ಲಿ ಸಾಕಷ್ಟು ನೋವುಂಡಿದ್ದೇವೆ. ಆದರೆ 
ಅದೆಲ್ಲ ಆ ನಿಯಾಮಕನ ಹಸಾದವೇ ಎಂದು ತಿಳಿಯುವ ಮುಗ್ಧತೆಯನ್ನೂ ಶ್ರದ್ಧೆ 
ಯನ್ನೂ ಅವನೇ ಕರುಣಿಸಿದ್ದಾನೆ. ಅಂತೂ ಸುಖವಾಗಿದ್ದೇವೆ. ಹಾಗೆ ನೋಡಿ 
ದರೆ ನಾನು ಮಿಡೀವಲ್‌ ಹಿಸ್ಟರಿಯಲ್ಲಿ ಇಂಜಿನಿಯರ್‌, ಗುಂಡಮ್ಮ ಹುಳಿ ಅನ್ನ 
ಮಾಡುವ ಇಂಜಿನಿಯರ್‌. 


ವಾರಶಾಲೆಯ ಮುಂದಿನ ರಸ್ತೆಯಲ್ಲೊಂದು ಬೋರ್ಡನ್ನ ಲಯನ್ಸ್‌ 
ಕ್ಲಬ್ಬಿನವರು ಹೊಸದಾಗಿ ಬರೆಸಿ ಹಾಕಿದ್ದರು. 


“ಎಚ್ಚ ರಿಕ. ಶಾಲೆಯ ಆವರಣ. ಮಕ್ಕಳಿಗೆ ಅಪಘಾತ ಮಾಡಬೇಡಿ” 
ತುಂಟ ಪುಟ್ಟು ಅದರ ಕೆಳಗೆ ಚಾಕ್‌ಪೀಸ್‌ನಲ್ಲಿ ಈ ರೀತಿ ಬರೆದ. 
“ಟೀಚರ್ಸ್‌ ಬರುವವರೆಗೂ ಕಾಯಿರಿ” 


೦; ನಂಜುಂಡಯ್ಯ 





ಉದಾರ ಮನೆಸ್ಸಿನಿಂದ ಉಗಾದಿ ಸಂಚಿಕೆಗೆ ಜಾಹಿರಾತುಗಳನ್ನು 
ನೀಡಿದ ಈ ಕೆಳಗಿನ ವೃಕಿ / ಸಂಸೆ ಗಳನ್ನು “ಅಪರಂಜಿ” ಕೃತಜ ಶೆಯಿಂದ 
ಕಿಂ @ a 4 


ನೆನೆಯುತಾ ಳೆ 
ಆಖ 
ಹ್‌ ಇ ಇತ್ತಿ ಇಲ್ಲಿ ವೆನ್‌ ಜು 6 
ಮೆಟಲ್‌ ವೆವಂ್‌ (ಇಂಡಿಯಾ) ಪೈ. 15 ಭ್ರನ್‌ ಕ್ರಾಫ್ಟ್ಟ್ಸೆ 
ಲಿಮಿಟೆಡ್‌ 
16 ಶ್ರೀಮತಿ ಸುಧಾ ರಾಮಕೃಷ್ಠ 
೪ಣ 


ಮೆಷಿನ್‌ ಎಲಿಮೆಂಟ್ಸ್‌ 
17 ಶ್ರೀ ಎಚ್‌. ಆರ್‌. ಶ್ರೀನಿವಾಸ್‌ 
ಪ್ರಿಸಿಷನ್‌ ಪ್ರಾಡಕ್ಟ್‌ 
ಟೆ 18 ಶ್ರೀ ತಲ್ಲಂ ವೆಂಕಟೇಶ್‌ 


ಪಿ.ಜಿ.ಕೆ. ಅಸೋಸಿಯೇಟ್ಸ್‌ 
19 ಎನ್‌. ಎಸ್‌. ಗಿರಿಮಾಜಿ 


ರೋಲ್‌ಮನ್‌ ಟ್ರೇಡಿಂಗ್‌ ಕಂವನಿ ಅಂಡ್‌ ಸನ್ಸ್‌ 


ಜಾಯ್‌ ಇಂಡಸೀಸ್‌ 20 ಶ್ರೀ ಕೆ. ಟಿ. ನಾರಾಯಣ್‌ ಮತ್ತು 
ಈ ಶ್ರೀಮತಿ ಪ್ರಪುಲ್ಲ 


ಶೇಷಾದಿ) ಅಂಡ್‌ ಕಂವನಿ ಹ 
ಲ) ತು 21 ಸೀಲಿನ್‌ ಇಂಡಸ್ಟ್ರೀಸ್‌ 


ಪ್‌ ಯ PS 
ಸಿ. ಗುರುಸಿದ್ದಪ್ಪ ಅಂಡ್‌ ಸನ್ಸ್‌ 22 ಲಯನ್‌ ಪಿ. ಎಸ್‌. ವ್ರೇಮನಾಧ್‌ 
ದಿ ಮೈಸೂರ್‌ ಕನ್‌ಸ್ಟ್ರಕ್ಷನ್‌ ಕಂಪನಿ 23 ಮಾರ್ಜೆಲ್ಲೋ 
ತು 
ಆರ್‌. ವಿ. ಅಪಾರ್ಟ್‌ ಮೆಂಟ್ಸ್‌ 24 ಎಸ್‌.ವಿ.ಆರ್‌ ಏಜನ್ಸೀಸ್‌ 
~ 


ಪಿಕ್‌ 
ಕೇಲಚಂದ್ರ ಮೆಷೀನ್ಸ್‌ 25 ರವಿ ಗ್ರಾಫಿಕ್ಸ್‌ 


26 ಕರ್ನಾಟಕ ಇನೆ 


ಉಮ ~ ಟಿ 
ಕೆ. ಎನ್‌. ರಂಗಸ್ವಾಮಿ ಫಂಗಿನೈಡ್ಸ್‌ 
ಎನ್‌. ವೆಕೋಬರಾವ್‌ 27 ಮಾನ್‌ಕಾಟ್‌ ಆಗ್ರೊ ಕೆಮಿಕಲ್ಸ್‌ 


ಯಕ್ಷ ದೇಗುಲ 28 ಯು. ಐ ಪ್ಲಾಸ್ಟ್‌ ಪ್ರೈ. ಲಿಮಿಟೆಡ್‌ 





ಶುಭಾಶಯಗಳೊಂದಿಗೆ 


ಮಾಸ್‌ಕಾಟ್‌ ಆಗ್ರೋ ಕೆಮಿಕಲ್ಸ್‌ 


ಲಿಮಿಟೆಡ್‌ 


93, 3ನೇ ಘಟ್ಟ 
ಪೀಣ್ಣ ಇಂಡಸಿಯಲ್‌ ಏರಿಯ, 
ಬೆಂಗಳೂರು `- 560 058 
ದೂರವಾಣಿ: 395902 ತಂತಿಃ “ಮಾಸ್‌ ಕಾಟ್‌' ಟೆಲೆಕ್ಸ್‌ - 845-580 


ಭತ್ತ, ಕಬ್ಬು ಮತ್ತು ಗೋಧಿಯ ಬೆಳೆಗಳಲ್ಲಿ 
ಕಳೆ ನಿಯಂತ್ರಣ ಮಾಡುವುದಕ್ಕೆ 
“ನಾಕ್ವೀಡ್‌?' ಕಳೆನಾಶಕವನ್ನು ಉಪಯೋಗಿಸಿರಿ. 

